

ఆశ్వి అప్డేట్స్

AASHWI UPDATES ENGLISH | TELUGU | HINDI DAILY

ఆదివారం, 02-08-2026

రంగారెడ్డి
Rangareddy

సంపుటి : 01
Volume : 01

సంచిక : 92
Issue : 92

పేజీలు : 08
pages : 08

వెల : రూ.02
price : ₹.02

www.aashwi.net/in

మీ సేవ సరికొత్త రికార్డు..



నిజమైన విజయం లభించింది

8

రూ.18 వేల కోట్ల ప్రాజెక్టులకు మోదీ శ్రీకారం

- ఉత్తరాంధ్ర అభివృద్ధికి కొత్త దిశ..
- భోగాపురం విమానాశ్రయం ఉత్తరాంధ్రకు అభివృద్ధి రన్వే అవుతుందన్న ప్రధాని
- స్వర్ణాంధ్ర లక్ష్య సాధనలో కీలక మైలురాయిగా అభివృద్ధి



2



కేరళను ముంచెత్తిన వర్షాలు..



5

సవరణ చట్టానికి రాష్ట్రపతి ఆమోదం

- పేపర్ లీకేజీల నిరోధానికి కఠిన నిబంధనలు అమలు
- పార్లమెంట్ ఆమోదం అనంతరం చట్టంగా మారిన సవరణ బిల్లు
- వ్యక్తిగత నేరస్థులకు పదేళ్ల వరకు జైలు, రూ.50 లక్షల జరిమానా

తలసరి ఆదాయంలో గణనీయ వృద్ధి.. తెలంగాణ అభివృద్ధి జోరు: సీఎం

- పెట్టుబడులు, ఉపాధి అవకాశాలతో రాష్ట్ర ప్రగతి
- 2025-26లో తలసరి ఆదాయం రూ.4.18 లక్షలకు చేరిందని వెల్లడి
- ఏడాదిలోనే 10.23 శాతం వృద్ధి నమోదు
- సుపరిపాలన, ఆర్థిక క్రమశిక్షణతో విజయమున్న రేవంత్



హైదరాబాద్, ఆగస్టు 1, ఆశ్వి అప్డేట్స్

కొత్త ప్రభుత్వం బాధ్యతలు చేపట్టిన తర్వాత తెలంగాణ అభివృద్ధి మరింత వేగం అందుకుందని ముఖ్యమంత్రి ఏ. రేవంత్ రెడ్డి తెలిపారు. సరైన విధానాలు, పెట్టుబడుల ఆకర్షణ, ఉపాధి అవకాశాల కల్పనతో రాష్ట్రం దేశంలోనే వేగంగా అభివృద్ధి

మిగతా 2వ పేజీలో..

హైద్రా పనితీరుపై సీఎం ప్రశంసలు..

- చెరువుల పునరుద్ధరణకపై అభినందనలు
- ఉప్పల్ నల్ల చెరువు పునరుజ్జీవనంపై సంతృప్తి వ్యక్తం చేసిన ముఖ్యమంత్రి
- హైద్రా అధికారులు, సిబ్బంది సేవలను కొనియాడిన రేవంత్ రెడ్డి

2



పప్పు, పామాయిల్ సాగుపై దృష్టి పెట్టాలి: గవర్నర్

- హార్దికల్లర్ అభివృద్ధి చర్యలను ప్రశంసించిన శివ ప్రతాప శుక్ల

ప్రాణదాతగా హైదరాబాద్ మెట్రో..

- 25 నిమిషాల్లో అవయవాల తరలింపు
- గ్రీన్ ఛానెల్తో గుండె, ఊపిరితిత్తుల అత్యవసర రవాణా
- గట్టిబాని నుంచి సికింద్రాబాద్ కు వేగంగా చేరిన అవయవాలు
- 14 కిలోమీటర్ల ప్రయాణం కేవలం 25 నిమిషాల్లో పూర్తి
- అత్యవసర వైద్య సేవలకు పూర్తి సహకారం అందిస్తామని మెట్రో అధికారులు వెల్లడి

హైదరాబాద్, ఆశ్వి అప్డేట్స్
అత్యవసర అవయవ మార్పిడి కోసం హైదరాబాద్ మెట్రో మరోసారి ప్రాణదాతగా నిలిచింది. గట్టిబానిలోని ఆసుపత్రి నుంచి సికింద్రాబాద్లోని మరో ఆసుపత్రికి గుండె, ఊపిరితిత్తులను ప్రత్యేక గ్రీన్ ఛానెల్ ద్వారా కేవలం 25 నిమిషాల్లో సురక్షితంగా



కేబినెట్ విస్తరణపై ప్రస్తుతానికి తెర

- ధిల్లి చర్చల తర్వాత మంత్రి పదవులపై హైకమాండ్ నిరీక్షణ.. ఆశావహులకు నిరాశ
- తెలంగాణ మంత్రివర్గ విస్తరణకు ప్రస్తుతానికి గ్రీన్ సిగ్నల్ ఇవ్వని కాంగ్రెస్ అభిప్రాయం
- ధిల్లిలో మూడు రోజుల చర్చల అనంతరం పాలనపైనే దృష్టి పెట్టాలని నేతలకు సూచన
- ఖాళీ బెర్తుల భర్తి చేస్తే అసంతృప్తి పెరిగే అవకాశం ఉందనే అంచనా
- స్థానిక సంస్థలు, ఎమ్మెల్యేల ఎన్నికల సన్నాహాలపై దృష్టి పెట్టాలని హైకమాండ్ సూచన

హైదరాబాద్, ఆగస్టు 1, ఆశ్వి అప్డేట్స్:

తెలంగాణ కాంగ్రెస్ లో మంత్రివర్గ విస్తరణపై నెలకొన్న ఉత్సాహం ప్రస్తుతానికి తెరపడినట్లుంది. ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్క తో పాటు రాష్ట్రానికి చెందిన ముఖ్య నాయకులు ఢిల్లీలో కాంగ్రెస్ అధిష్ఠానంతో నిర్వహించిన వరుస సమావేశాల్లో కేబినెట్ విస్తరణ అంశం చర్చకు వచ్చినప్పటికీ, ఈ దశలో ఎలాంటి మార్పులు చేపట్టవద్దని పార్టీ పెద్దలు నిర్ణయించినట్లు సమాచారం. దీంతో మంత్రి పదవులపై ఆశలు పెట్టుకున్న పలువురు ఎమ్మెల్యేలకు నిరాశ ఎదురైంది.

అసంతృప్తికి అవకాశం ఇవ్వద్దన్న నిర్ణయం

ప్రస్తుతం ఖాళీగా ఉన్న మంత్రి పదవులను భర్తి చేయడం లేదా శాఖల మార్పులు చేపట్టడం వల్ల పార్టీలో కొత్త అసంతృప్తికి తావిచ్చే అవకాశం ఉందని కాంగ్రెస్ అధిష్ఠానం భావిస్తున్నట్లు తెలుస్తోంది. ఇటీవల ఇతర రాష్ట్రాల్లో ఎదురైన అనుభవాలను దృష్టిలో ఉంచుకుని, తెలంగాణలో ప్రభుత్వం స్థిరంగా పనిచేసేలా చూడటమే ప్రస్తుతం ప్రాధాన్యమని పార్టీ వర్గాలు చెబుతున్నాయి.

మిగతా 2వ పేజీలో..



క్రిమినల్ వేస్ట్ వ్యాఖ్యలతో తెలంగాణ రాజకీయాల్లో దుమారం

- ముఖ్యమంత్రి వ్యాఖ్యలపై క్షమాపణలు చెప్పాలంటూ ప్రతిపక్షాల డిమాండ్
- జెన్-జే అసంతృప్తిని ఉద్యమంగా మలిచే ప్రయత్నాలు
- సామాజిక మాధ్యమాల్లో హ్యాష్ట్యాగ్లు, మీమ్లతో ప్రతిస్పందన
- విద్యా సంస్కరణల కోసమే వ్యాఖ్యలు చేశామని కాంగ్రెస్ వివరణ

2



జెన్ జే ఉద్యమంతో దిగొచ్చిన కేంద్రం: కేటీఆర్

- ధిల్లి ఉద్యమం కేంద్రాన్ని స్పందించేలా చేసిందని వ్యాఖ్య
- యువత శక్తిని తక్కువ అంచనా వేయద్దని సూచన
- సోషల్ మీడియానే మార్పుకు ప్రధాన వేదిక అని అభిప్రాయం
- సీఎం రేవంత్ వ్యాఖ్యలపై టీపీసీసీ చీఫ్ స్పందించాలని డిమాండ్

2

తలసరి ఆదాయంలో గణనీయ వృద్ధి.. తెలంగాణ అభివృద్ధి జోరు: సీఎం

మొదటిపేజీ తరువాయి

చెందుతున్న రాష్ట్రాల్లో ఒకటిగా నిలిచిందని పేర్కొన్నారు. 202526 ఆర్థిక సంవత్సరానికి తెలంగాణ తలసరి ఆదాయం రూ.4,18,931కు చేరిందని ముఖ్యమంత్రి వెల్లడించారు. గత ఏడాదితో పోలిస్తే ఒక్కో వ్యక్తి ఆదాయం రూ.38,900 పెరిగిందని, ఒకే ఏడాదిలో 10.23 శాతం వృద్ధి సమాధు కావడం రాష్ట్ర ఆర్థిక బలోపేతానికి నిదర్శనమని చెప్పారు. ప్రజా సంక్షేమానికి ప్రాధాన్యమిస్తూ సమర్థవంతమైన ప్రణాళికలు అమలు చేయడం, పెట్టుబడు

లకు అనుకూల వాతావరణం కల్పించడం వల్ల రాష్ట్ర ఆర్థిక వ్యవస్థ బలోపేతమైందని రేవంత్ రెడ్డి పేర్కొన్నారు. సుపరిపాలన, ఆర్థిక క్రమశిక్షణతో అభివృద్ధి ఫలితాలను ప్రజలకు చేరవేస్తున్నామని తెలిపారు. గతంలో ఉన్న పరిపాలనా లోపాలను అధిగమించి ప్రజల్లో విశ్వాసాన్ని పెంపొందించగలిగామని ముఖ్యమంత్రి అన్నారు. ఇదే అభివృద్ధి వేగాన్ని కొనసాగిస్తూ తెలంగాణను అన్ని రంగాల్లో మరింత ముందంజలో నిలిపేందుకు ప్రభుత్వం కట్టుబడి పనిచేస్తుందని స్పష్టం చేశారు.

కేబినెట్ విస్తరణపై ప్రస్తుతానికి తెర

మొదటిపేజీ తరువాయి

క్రిష్ణమైన సామాజిక సమీకరణాలు మంత్రి పదవుల కోసం పలువురు సీనియర్ ఎమ్మెల్యేలతో పాటు యువ నాయకులు కూడా పోటీలో ఉండటంతో సమీకరణాలు మరింత సంక్లిష్టంగా మారినట్లు తెలుస్తోంది. ప్రాంతీయ, సామాజిక, రాజకీయ సమతుల్యతను ఒకేసారి సాధించడం సవాల్‌గా మారడంతో, విస్తరణ నిర్ణయాన్ని వాయిదా వేయడమే ఉత్తమ మార్గమని అధిష్ఠానం భావించినట్లు సమాచారం.

పాలనపైన ప్రధాన దృష్టి ఢిల్లీ సమావేశాల్లో ప్రభుత్వ పనితీరు, సంక్షేమ కార్యక్రమాల అమలు, పార్టీ-ప్రభుత్వ సమన్వయంపై ప్రత్యేకంగా చర్చ జరిగినట్లు తెలిసింది. ప్రతి 45 రోజులకు ఒకసారి సమన్వయ కమిటీ సమావేశాలు నిర్వహించాలని, ప్రభుత్వ కార్యక్రమాలను క్షేత్రస్థాయికి

తీసుకెళ్లడంపై దృష్టిసారించాలని నాయకత్వానికి సూచించినట్లు సమాచారం. అలాగే రాబోయే స్థానిక సంస్థల ఎన్నికలు, గ్రామ్య యేట్ ఎమ్మెల్సీ ఎన్నికలు, ఓటర్ల సమోదయ ప్రక్రియపై పార్టీ శ్రేణులు పూర్తిస్థాయిలో దృష్టి పెట్టాలని ఆదేశించినట్లు తెలుస్తోంది. **ఆశావసులకు స్పష్టమైన సంతేతం** మంత్రి పదవుల కోసం ఎదురుచూస్తున్న నేతలకు ప్రస్తుతం నిరీక్షణ తప్ప మరో మార్గం లేదనే సంతేతాన్ని కాంగ్రెస్ అధిష్ఠానం ఇచ్చినట్లు రాజకీయ వర్గాలు విశ్లేషిస్తున్నాయి. ప్రభుత్వం పనితీరును బలోపేతం చేయడం, పార్టీని క్షేత్రస్థాయిలో మరింత పటిష్ఠం చేయడంపైనే దృష్టి పెట్టాలని స్పష్టం చేయడంతో, తెలంగాణ కాంగ్రెస్‌లో మంత్రిపర్చి విస్తరణ అంశం మరోసారి వాయిదా పడినట్లుగా రాజకీయ విశ్లేషకులు భావిస్తున్నారు.

అసెంబ్లీలో విద్యేష ప్రసంగాలకు చెక్..

మొదటిపేజీ తరువాయి

నియంత్రణతో పాటు ప్రతిపాదిత శ్రెష్ఠ బిల్లులో పొందుపరచాల్సిన నిబంధనలపై సమావేశంలో సమగ్రంగా చర్చించారు. శాసనసభలో సభ్యులు భావప్రకటనా స్వేచ్ఛను వినియోగించుకునే హక్కును కాపాడుతూనే, వ్యక్తిగత దూషణలు, విద్యేషాన్ని రచ్చగట్టే వ్యాఖ్యలను నిరోధించేలా చట్టానికి రూపకల్పన చేస్తున్నామని మంత్రి పొన్నం ప్రభాకర్ తెలిపారు. శాసనసభ వర్గాల సమావేశాలు ముగిసేలోపు బిల్లుకు సంబంధించిన పూర్తి నివేదికను సభకు సమర్పించాలని కమిటీ లక్ష్యంగా పెట్టుకున్నట్లు మంత్రి

వెల్లడించారు. ఇందుకోసం వచ్చే వారం మరోసారి సమావేశమై ముసాయిదాపై తుది చర్చలు జరపనున్నట్లు తెలిపారు. వివిధ రాజకీయ పార్టీల ప్రతినిధులు, న్యాయ నిపుణులు, సామాజిక వేత్తల అభిప్రాయాలను పరిగణనలోకి తీసుకుని బిల్లుకు తుది రూపు ఇవ్వనున్నట్లు పొన్నం ప్రభాకర్ చెప్పారు. ఈ చట్టం ప్రజాప్రతినిధుల భావప్రకటనా స్వేచ్ఛను పరిమితం చేయడానికి కాదని, శాసనసభ గౌరవాన్ని కాపాడుతూ వ్యక్తుల అత్యగౌరవానికి భంగం కలగకుండా చూడడమే ప్రధాన ఉద్దేశమని స్పష్టం చేశారు.

కామన్వెల్త్ స్వర్ణ విజేతలకు సీఎం అభినందనలు

- జాస్మిన్, ప్రీతి విజయాలు దేశానికి గర్వకారణమన్న రేవంత్
- యువ క్రీడాకారులకు స్ఫూర్తిగా నిలవాలని ఆకాంక్ష
- అంతర్జాతీయ వేదికపై మరిన్ని విజయాలు సాధించాలని శుభాకాంక్షలు
- క్రీడాకారులకు ప్రభుత్వం అండగా ఉంటుందని హామీ

హైదరాబాద్, ఆగస్టు 1, ఆశ్చి అశ్చిట్స్ గ్రాస్రోలో జరుగుతున్న కామన్వెల్త్ క్రీడల్లో స్వర్ణ పతకాలు సాధించిన భారత మహిళా బాక్సర్లు జాస్మిన్ లాంబోరియా, ప్రీతి పవార్‌ను తెలంగాణ ముఖ్యమంత్రి ఏ. రేవంత్ రెడ్డి అభినందించారు. అంతర్జాతీయ వేదికపై భారత కీర్తిని చాటిన వారి ప్రదర్శన దేశానికి గర్వకారణమని కొనియాడారు. మహిళల 57 కిలోల విభాగంలో జాస్మిన్ లాంబోరియా, 54 కిలోల విభాగంలో ప్రీతి పవార్ స్వర్ణ పతకాలు గెలుచుకోవడం భారత బాక్సింగ్‌కు మరో గొప్ప విజయమని ముఖ్యమంత్రి పేర్కొన్నారు. భారత జెండాను ప్రపంచ వేదికపై రెపరెపలాడించిన ఈ ఇద్దరు క్రీడాకారిణులకు హృదయపూర్వక శుభాకాంక్షలు తెలిపారు. జాస్మిన్, ప్రీతి ప్రదర్శించిన కృషి, పట్టుదల,



హైద్రా పనితీరుపై సీఎం ప్రశంసలు..

హైదరాబాద్, ఆగస్టు 1, ఆశ్చి అశ్చిట్స్

హైదరాబాద్‌లో చెరువుల పరిరక్షణ, ఆక్రమణల తొలగింపు, జలవనరుల పునరుద్ధరణలో హైద్రా చేపడుతున్న చర్యలను ముఖ్యమంత్రి ఏ. రేవంత్ రెడ్డి ప్రశంసించారు. చెరువుల పునరుద్ధరణసంతో సగరం కొత్త రూపును సంతరించుకుంటోందని, ఈ మార్పు తనకు ఎంతో సంతృప్తిని కలిగిస్తోందని ఆయన సామాజిక మాధ్యమం ద్వారా

పేర్కొన్నారు. ఉప్పల్ నల్ల చెరువు పునరుద్ధరణ కోసం శ్రమించిన హైద్రా అధికారులు, సిబ్బందిని ముఖ్యమంత్రి ప్రత్యేకంగా అభినందించారు. ఆక్రమణలు, వ్యర్థాలతో దెబ్బతిన్న చెరువులను ప్రణాళికాబద్ధంగా శుభ్రపరచి మళ్లీ జీవం పోస్తుండటం అభినందనీయమని చెప్పారు. పర్యావరణ పరిరక్షణతో పాటు భావితరాలకు మెరుగైన సహజ వనరులను అందించడంలో హైద్రా కీలక

భూధృత్ నిర్వహిస్తోందని కొనియాడారు. చెరువుల సంరక్షణ అనేది తేవలం నీటి వనరులను కాపాడడం మాత్రమే కాదని, భవిష్యత్ తరాలకు భద్రమైన జీవన వాతావరణాన్ని అందించడమేనని ముఖ్యమంత్రి పేర్కొన్నారు. నగరంలోని ఆక్రమణలకు గురైన చెరువులను పరిరక్షించడంతో పాటు ప్రభుత్వ భూములు, ప్రజా ఆస్తులను కాపాడేందుకు ప్రభుత్వం కట్టు

బడి ఉందని స్పష్టం చేశారు. హైద్రా చేపడుతున్న చర్యలు హైదరాబాద్‌కు పర్యావరణపరంగా, అభివృద్ధి పరంగా కొత్త గుర్తింపును తీసుకొస్తున్నాయని రేవంత్ రెడ్డి అభిప్రాయపడ్డారు. చెరువుల పునరుద్ధరణ కార్యక్రమాలను ఇదే వేగంతో కొనసాగించి నగర జలవనరులను పరిరక్షించే దిశగా ప్రభుత్వం చర్యలు చేపడుతుందని తెలిపారు.

క్రిమినల్ వేస్ట్ వ్యాఖ్యలతో తెలంగాణ రాజకీయాల్లో దుమారం

హైదరాబాద్, ఆగస్టు 1, ఆశ్చి అశ్చిట్స్

తెలంగాణ ముఖ్యమంత్రి ఏ. రేవంత్ రెడ్డి ఇంజనీరింగ్ గ్రాడ్యుయేట్ ఉద్యోగార్థులకు, నైపుణ్యాలపై చేసిన "క్రిమినల్ వేస్ట్" వ్యాఖ్యలు రాష్ట్ర రాజకీయాల్లో తీవ్ర చర్చకు దారితీశాయి. ప్రతి ఏడాది లక్షకు పైగా ఇంజనీరింగ్ పట్టభద్రులు బయటకు వస్తున్నప్పటికీ ఉద్యోగాలకు అవసరమైన కనీస నైపుణ్యాలు కూడా చాలామందిలో కనిపించడం లేదని వ్యాఖ్యానించిన సీఎం మూటలను ప్రతిపక్షాలు యువతను అవమానించేలా ఉన్నాయని విమర్శిస్తున్నాయి. దీంతో ఈ అంశం రాజకీయంగా వేదికైంది. బీఆర్ఎస్ వర్కింగ్ ప్రెసిడెంట్ కేటీఆర్ తో పాటు మహిళ మంత్రులు హరీష్ రావు, జగదీష్ రెడ్డి ముఖ్యమంత్రి విద్యార్థులు, ఉపాధ్యాయులకు బహిరంగ క్షమాపణ చెప్పాలని డిమాండ్ చేశారు. యువత అత్యగౌరవాన్ని దెబ్బతీసేలా వ్యాఖ్యలు చేశారని ఆరోపించిన వారు, జెన్ జీ

విద్యార్థులు ఈ వ్యాఖ్యలను తీవ్రంగా వ్యతిరేకించాలని పిలుపునిచ్చారు. బీజేపీ నేత ఈటల రాజేందర్ కూడా సీఎం వ్యాఖ్యలపై అభ్యంతరం వ్యక్తం చేస్తూ వివరణ ఇవ్వాలని కోరారు. ఈ వివాదం సామాజిక మాధ్యమాల్లో మరింత వేగంగా విస్తరిస్తోంది. "మేము క్రిమినల్ వేస్ట్ కాము", "నవ తెలంగాణ నిర్మాతలం" వంటి హ్యాష్ట్యాగ్‌లతో పోస్టులు, మీమెలు, షార్ట్ వీడియోలు విస్తృతంగా చక్కర్లు కొడుతున్నాయి. వివాదాస్పద పదాలను నిరసన చిహ్నాలుగా మరిచే డిజిటల్ ధోరణిని ప్రతిపక్షాలు రాజకీయంగా వినియోగించుకునే ప్రయత్నం చేస్తున్నాయని రాజకీయ వర్గాలు విశ్లేషిస్తున్నాయి. యువతలో అసంతృప్తిని మరింత బలంగా ప్రతిబింబించేలా ఆన్‌లైన్ ప్రచారాన్ని కొనసాగిస్తున్నాయి. మరోవైపు, ముఖ్యమంత్రి వ్యాఖ్యలను కాంగ్రెస్ నేతలు సమర్థిస్తున్నారు. విద్యార్థులను అవమానించడం తమ

ఉద్దేశం కాదని, నైపుణ్యాల కొరతతో ఉన్న విద్యా వ్యవస్థలో మార్పులు తీసుకురావాల్సిన అవసరాన్ని మాత్రమే సీఎం ప్రస్తావించారని చెబుతున్నారు. అంతర్జాతీయ ప్రమాణాలకు అనుగుణంగా విద్యా విధానంలో సంస్కరణలు తీసుకొచ్చి ప్రాక్టికల్ శిక్షణ, విదేశీ భాషలు, అప్రెంటిస్‌షిప్‌కు ప్రాధాన్యం కల్పించాలన్నదే ప్రభుత్వ లక్ష్యమని వివరిస్తున్నారు. విద్యా వ్యవస్థలోని లోపాలను ప్రస్తావించే క్రమంలో ఉపయోగించిన పదజాలమే ఇప్పుడు రాజకీయ వివాదానికి కేంద్రబిందువైంది. ఒకవైపు ప్రతిపక్షాలు దీనిని యువత అత్యగౌరవ సమస్యగా ప్రచారం చేస్తుండగా, మరోవైపు ప్రభుత్వం ఇది విద్యా సంస్కరణలపై జరిగిన చర్చ మాత్రమేనని స్పష్టం చేస్తోంది. ఈ వివాదం రాజకీయంగా ఎంత వరకు ప్రభావం చూపుతుందనేది రానున్న రోజుల్లో తేలనుంది.



రూ.18 వేల కోట్ల ప్రాజెక్టులకు మోదీ శ్రీకారం

విశాఖపట్నం, ఆగస్టు 1, ఆశ్చి అశ్చిట్స్

ఉత్తరాంధ్ర గడ్డపై అడుగుపెట్టడం తనకు ఎంతో ఆనందంగా, గర్వంగా ఉందని ప్రధానమంత్రి నరేంద్ర మోదీ అన్నారు. భోగాపురం అంతర్జాతీయ విమానాశ్రయం సహా సుమారు రూ.18 వేల కోట్ల విలువైన పలు అభివృద్ధి ప్రాజెక్టులకు శంకుస్థాపన, ప్రారంభోత్సవాలు నిర్వహించిన ఆయన, ఇవి ఆంధ్రప్రదేశ్ అభివృద్ధికి కొత్త ఊపు తీసుకువస్తాయని పేర్కొన్నారు. సభలో తెలుగులో అందరికీ సమస్యారం అంటూ ప్రసంగాన్ని ప్రారంభించిన ప్రధాని, సింహాచలం అప్పన్న స్వామి, పైడితల్లి అమ్మవారికి ప్రణామాలు అర్పించారు. స్వార్థాంధ్ర లక్ష్య సాధనలో నేటి కార్యక్రమం కీలక ఘట్టమని పేర్కొంటూ, రాష్ట్ర అభివృద్ధి ప్రయాణంలో ఈ ప్రాజెక్టులు ముఖ్యపాత్ర పోషిస్తాయని అన్నారు. కార్యక్రమంలో గిరిజన మహిళలు ప్రదర్శించిన థింసా నృత్యం తనను ఎంతగానో ఆకట్టుకుందని మోదీ చెప్పారు. ఒకేసారి వేలాది మంది గిరిజన మహిళలు ఈ నృత్యాన్ని ప్రదర్శించడం భారత సాంస్కృతిక వైభవానికి నిదర్శనమని



కొనియాడారు. ఈ సందర్భంగా రాష్ట్ర ముఖ్యమంత్రి చంద్రబాబు నాయకత్వాన్ని కూడా అభినందించారు. భోగాపురం అంతర్జాతీయ విమానాశ్రయం ఉత్తరాంధ్ర అభివృద్ధికి కొత్త రన్‌వేగా మారుతుందని ప్రధాని తెలిపారు. ఇది యువతకు ఉపాధి, పెట్టుబడులు, పారిశ్రామిక అవకాశాలకు ద్వారాగా తెరుస్తుందని పేర్కొన్నారు. గతంలో విమానాశ్ర

యాలకు ఒకే కుటుంబం పేర్లు పెట్టేవారని, తమ ప్రభుత్వం మాత్రం దేశానికి సేవలందించిన మహనీయుల పేర్లను గౌరవిస్తోందని చెప్పారు. భోగాపురం విమానాశ్రయానికి స్వాతంత్ర్య సమరయోధుడు అల్లూరి సీతారామరాజు పేరు పెట్టడం గర్వకారణమని, ఈ ప్రాజెక్టులు రాష్ట్ర అభివృద్ధిని మరింత వేగవంతం చేస్తాయని విశ్వాసం వ్యక్తం చేశారు.

ప్రాణదాతగా హైదరాబాద్ మెట్రో..

మొదటిపేజీ తరువాయి

తరలించి అవయవ మార్పిడికి కీలక సహకారం అందించింది. గచ్చిబౌలిలోని కేరీ ఆసుపత్రిలో దానం చేసిన గుండె, ఊపిరితిత్తులను సికింద్రాబాద్‌లోని కిమ్స్ ఆసుపత్రికి అత్యవసరంగా తరలించాల్సిన పరిస్థితి ఏర్పడింది. రహదారులపై ట్రాఫిక్ రద్దీని దృష్టిలో ఉంచుకుని వైద్య

బృందం మెట్రో అధికారులను సంప్రదించగా, వారు వెంటనే ప్రత్యేక గ్రీన్ ఛానెల్ ఏర్పాటు చేశారు. దీంతో సుమారు 14 కిలోమీటర్ల దూరాన్ని కేవలం 25 నిమిషాల్లో పూర్తి చేసి అవయవాలను సురక్షితంగా గమ్యస్థానానికి చేర్చారు. సమయానికి అవయవాలు చేరడంతో మార్పిడి ప్రక్రియకు అవసరమైన కీలక సమయం ఆదా అయింది.

భవిష్యత్తులో కూడా ఇలాంటి అత్యవసర వైద్య అవసరాలు, ప్రాణ రక్షణ కార్యక్రమాలకు తమవంతు సహకారం అందిస్తామని హైదరాబాద్ మెట్రో అధికారులు తెలిపారు. సమయస్ఫూర్తితో స్పందించి అవయవాల రవాణాను విజయవంతం చేసిన మెట్రో సిబ్బందిపై వైద్య వర్గాలు, ప్రజలు ప్రశంసలు వ్యక్తం చేస్తున్నారు.

పప్పు, పామాయిల్ సాగుపై దృష్టి పెట్టాలి: గవర్నర్

- దిగుమతుల భారం తగ్గించేందుకు ప్రత్యామ్నాయ పంటల ప్రోత్సాహం
- ఎలీనినో నిపుణుల కమిటీ నివేదికను స్వీకరించిన గవర్నర్
- వ్యవసాయ రంగానికి దీర్ఘకాలిక ప్రణాళికలు అవసరమని సూచన

హైదరాబాద్, ఆగస్టు 1, ఆశ్చి అశ్చిట్స్

దేశంలో పప్పు దినుసులు, పంటసూనెల కొరతను అధిగమించేందుకు పప్పు పంటలు పామాయిల్ సాగుపై మరింత దృష్టి సారించాలని రాష్ట్ర గవర్నర్ శివ ప్రతాప్ శర్మకు సూచించారు. దిగుమతులపై ఆధారపడే పరిస్థితిని తగ్గించేందుకు ఈ పంటల సాగును విస్తరించేలా ప్రభుత్వం చర్యలు చేపట్టాలని పేర్కొన్నారు. లోక్ భవన్‌లో శనివారం రాష్ట్ర ప్రణాళికా సంఘం ఉపాధ్యక్షుడు, ఎలీనినో ప్రభావంపై నిపుణుల కమిటీ చైర్మన్ డాక్టర్ జి. చిన్నారెడ్డి, వ్యవసాయ శాఖ ముఖ్య కార్యదర్శి సురేంద్ర మోహన్, వ్యవసాయ శాఖ డైరెక్టర్ గోపి, ఉద్యానశాఖ డైరెక్టర్ యస్వీని బాపా గవర్నర్‌ను కలిసి ఎలీనినో ప్రభావంపై రూపొందించిన నిపుణుల

కమిటీ నివేదికను అందజేశారు. ఈ సందర్భంగా వ్యవసాయం, అనుబంధ రంగాలపై గవర్నర్ వారితో విస్తృతంగా చర్చించారు. దేశంలో పప్పు దినుసుల ఉత్పత్తి అవసరాలకు నిరపొకపోవడంతో భారీ మొత్తంలో విదేశాల నుంచి దిగుమతులు చేసుకోవాల్సి వస్తోందని గవర్నర్ తెలిపారు. పప్పు దినుసుల దిగుమతుల కోసం కేంద్ర ప్రభుత్వం ప్రతి ఏడాది వేల కోట్ల రూపాయలు వెచ్చిస్తోందని పేర్కొన్నారు. అదే విధంగా పంటసూనెల అవసరాల కోసం కూడా భారీగా విదేశాలపై ఆధారపడుతున్న పరిస్థితిని తగ్గించాలంటే అయిల్ పామ్ సాగును మరింత విస్తరించాల్సిన అవసరం ఉందన్నారు. పప్పు దినుసులు, పామాయిల్ సాగు పెరిగితే

రాష్ట్రంతో పాటు దేశ అవసరాలను తీర్చడంలో కీలక పాత్ర పోషిస్తుందని గవర్నర్ అభిప్రాయపడ్డారు. రాష్ట్రంలో ఉద్యానవన పంటలు, కురగాయల సాగు అభివృద్ధికి ప్రభుత్వం తీసుకుంటున్న చర్యలు సానుకూల ఫలితాలు ఇస్తున్నాయని, ఇదే స్ఫూర్తితో ముందుకు సాగాలని సూచించారు. ప్రభావాన్ని ఎదుర్కొనేందుకు నిపుణుల కమిటీ చేసిన సిఫార్సులు సమగ్రంగా ఉన్నాయని గవర్నర్ శివ ప్రతాప్ శర్మ ప్రశంసించారు. వ్యవసాయ రంగానికి ఉపయోగపడే విలువైన సూచనలను అందించిన కమిటీ చైర్మన్ డాక్టర్ జి. చిన్నారెడ్డితో పాటు సభ్యులను అభినందించారు.





తెలంగాణ రైతాంగం జీవనాడి ఎస్సారెస్సీ: ఉత్తమ్ కుమార్ రెడ్డి

మొదటిపేజీ తరువాయి

ప్రాజెక్టులపై అధికారులతో సమీక్ష నిర్వహించారు. దాదాపు 56 ఏళ్లుగా లక్షలాది ఎకరాలకు సాగునీరు అందిస్తున్న ఎస్సారెస్సీ రాష్ట్రానికి గర్వకారణమని అన్నారు. ప్రాజెక్టులో పూడిక పేరుకుపోవడంతో నీటి నిల్వ సామర్థ్యం తగ్గుతోందని గుర్తించి పూడికతీతకు ప్రత్యేక కార్యాచరణ రూపొందిస్తున్నట్లు మంత్రి వెల్లడించారు. ప్రస్తుత నీటి లభ్యత, వర్షపాతం పరిస్థితులను సమీక్షించిన ఆనంతరం రానున్న రెండు రోజుల్లో సాగునీటి

విడుదలపై నిర్ణయం ప్రకటిస్తామని చెప్పారు. గత ఏడాదితో పోలిస్తే ప్రస్తుతం నీటి నిల్వలు కొంత తక్కువగా ఉన్నందున రైతులు పరిస్థితిని అర్థం చేసుకుని సహకరించాలని కోరారు. మేడిగడ్డ, అన్నారం, సుందెళ్ళ బ్యారేజీల విషయంలో బీఆర్ఎస్ తప్పుడు ప్రచారం చేస్తోందని ఉత్తమ్ కుమార్ రెడ్డి ఆరోపించారు. సాంకేతిక లోపాలు, నిర్మాణ సమస్యల కారణంగా దెబ్బతిన్న ఈ బ్యారేజీల పునరుద్ధరణకు ప్రభుత్వం శాస్త్రీయ విధానంలో చర్యలు చేపట్టిందని తెలిపారు. ఈ ప్రక్రియకు కేంద్ర

జల సంఘం ఆమోదం కూడా లభించిందని, పనులను పూర్తి చేసి మళ్లీ వినియోగంలోకి తీసుకురావడమే ప్రభుత్వ లక్ష్యమని స్పష్టం చేశారు. ఎల్లంపల్లి ప్రాజెక్టు కాంగ్రెస్ ప్రభుత్వ హయాంలో నిర్మించబడిందని, దానిని కూడా బీఆర్ఎస్ తమ ఘనతగా ప్రచారం చేసుకోవడం సరికాదని మంత్రి విమర్శించారు. కాంగ్రెస్ నిర్మించిన ప్రాజెక్టులు దశాబ్దాలుగా సమర్థంగా పనిచేస్తుండగా, ఇటీవల నిర్మించిన కొన్ని ప్రాజెక్టుల్లో నిర్మాణ లోపాలు బయ

టపడిన విషయాన్ని ప్రజలు గమనించాలని అన్నారు. ఉమ్మడి నిజామాబాద్ జిల్లాతో పాటు దక్షిణ తెలంగాణలోని సాగునీటి పరిస్థితిని కూడా ప్రభుత్వం నిరంతరం పర్యవేక్షిస్తోందని ఉత్తమ్ కుమార్ రెడ్డి తెలిపారు. నాగార్జునసాగర్ కు ఎగువ ప్రాంతాల నుంచి నీటి ప్రవాహం పెరిగి అవకాశాలు ఉన్నాయని, రాష్ట్రంలో ఎక్కడా రైతులకు సాగునీటి ఇబ్బందులు తలెత్తకుండా అవసరమైన చర్యలు తీసుకుంటామని ఆయన భరోసా ఇచ్చారు.

ధరణి నుంచి భూ భారతి వరకు 'సెట్' ఏచారణ..

హైదరాబాద్, ఆగస్టు 1, ఆంధ్ర లక్ష్యేట్స్

రాష్ట్రంలో ధరణి పోర్టల్ నుంచి భూ భారతి వరకు జరిగిన భూ లావాదేవీలు, అక్రమాలపై ప్రత్యేక దర్యాప్తు బృందం (సెట్) ఏచారణ కొనసాగిస్తోందని రివెన్యూ, గృహనిర్మాణ శాఖ మంత్రి పొంగులేటి శ్రీనివాసరెడ్డి తెలిపారు. గత ప్రభుత్వ హయాంలో ధరణి పోర్టల్, అసైన్డ్ భూముల కేటాయింపుల్లో భారీ అక్రమాలు జరిగాయని ఆరోపించిన ఆయన, పూర్తి వివరాలను సేకరించి చర్యలు తీసుకుంటామని వెల్లడించారు. మీడియాతో నిర్వహించిన చిట్ చాట్ లో మంత్రి మాట్లాడుతూ ధరణి మొదటి టెండర్ నుంచి భూ భారతి వరకు జరిగిన వ్యవహారాలను సెట్ పరిశీలిస్తుందని తెలిపారు. భూ భారతి వ్యవస్థను కేవలం జాతీయ సమాచార కేంద్రం (ఎన్ఐసీ)కే అప్పగించామని, ఆ సంస్థ ఇతరులకు సేవలు అప్పగించిన అంశంతో ప్రభుత్వానికి సంబంధం లేదని స్పష్టం చేశారు. ఫోరెన్సిక్ ఆడిట్ లో అన్ని వివరాలు వెలుగులోకి రాకపోవడంతోనే ప్రత్యేక దర్యాప్తు అవసరమైందన్నారు. ప్రభుత్వ భూముల పరిరక్షణ, నిషేధిత జాబితాల అంశాలపై కూడా సెట్ పూర్తి వివరాలను సేకరిస్తుందని మంత్రి తెలిపారు.

మీ సేవ సరికొత్త రికార్డు..

- ఒక్కరోజే 2.20 లక్షల లావాదేవీలు
- జూలై 31న అత్యధిక రోజువారీ లావాదేవీల నమోదు
- కుటుంబ కార్డులు, రవాణా సేవలకు భారీ స్పందన
- సాంకేతిక అంతరాయాలు లేకుండా సేవలందించిన వ్యవస్థ
- డిజిటల్ పాలనలో తెలంగాణ ముందంజలో ఉందన్న శ్రీధర్ బాబు

హైదరాబాద్, ఆగస్టు 1, ఆంధ్ర లక్ష్యేట్స్:

తెలంగాణ ప్రభుత్వ డిజిటల్ పౌర సేవల వేదిక 'మీ సేవ' కొత్త రికార్డు సృష్టించింది. జూలై 31న ఒక్కరోజే 2,20,172 లావాదేవీలు నమోదై

మీ సేవ ప్రారంభమైనప్పటి నుంచి అత్యధిక రోజువారీ లావాదేవీలుగా నిలిచాయని రాష్ట్ర సమాచార సాంకేతిక, ఎలక్ట్రానిక్స్, కమ్యూనికేషన్స్ శాఖ మంత్రి దుద్దిళ్ళ శ్రీధర్ బాబు తెలిపారు. ప్రజలకు వేగవంతమైన, పారదర్శకమైన సేవలు అందించాలనే లక్ష్యంతో ప్రభుత్వం మీ సేవ వేదికను నిరంతరం బలోపేతం చేస్తోందని మంత్రి పేర్కొన్నారు. సేవల విస్తరణ, సాంకేతిక పరిజ్ఞానం వినియోగం, వ్యవస్థ సామర్థ్యాన్ని పెంచడం, కొత్త సేవలను అనుసంధానం చేయడం వల్ల ఈ ఘనత సాధ్యమైందని వివరించారు. సాధారణంగా రోజుకు 70 వేల నుంచి 80 వేల వరకు లావాదేవీలు నమోదయ్యే మీ సేవలో ఒకే రోజులో 2.20 లక్షలకు పైగా సేవలు అందించడం డిజిటల్ పాలనపై ప్రజల్లో పెరుగుతున్న విశ్వాసానికి నిదర్శనమని శ్రీధర్ బాబు అన్నారు. ఆ రోజుకుటుంబ కార్డు దరఖాస్తులు, రవాణా శాఖ సేవలు, ఆదాయ డ్రుపిక్ రణ పత్రాల కోసం అత్యధికంగా దరఖాస్తులు వచ్చినట్లు తెలిపారు. ఇంత భారీ స్థాయిలో లావాదేవీలు జరిగినప్పటికీ ఎలాంటి సాంకేతిక



అంతరాయం లేకుండా సేవలు అందించగలిగామని మంత్రి చెప్పారు. ఈ సందర్భంగా రాష్ట్రవ్యాప్తంగా పనిచేసిన మీ సేవ కేంద్రాల నిర్వాహకులు, వివిధ శాఖల అధికారులు, సాంకేతిక బృందాలను ఆయన అభినందించారు. భవిష్యత్తులో మరిన్ని ప్రజా సేవలను మీ సేవ వేదిక ద్వారా అందుబాటులోకి తీసుకువచ్చి తెలంగాణను డిజిటల్ పాలనలో దేశానికే ఆదర్శంగా నిలబెడతామని స్పష్టం చేశారు.

ఎంఎన్కేఎల్ ప్రాజెక్టు భూసేకరణ వేగవంతం చేయాలి

- రెండు రోజుల్లో పెండింగ్ సర్వేలు పూర్తి చేయాలి – జిల్లా కలెక్టర్ ప్రియాంక ఆదేశం

నారాయణపేట, ఆగస్టు 1 (ఆంధ్ర లక్ష్యేట్స్):

మక్రల్-నారాయణపేట-కొడంగల్ ఎలెక్టిఫీషల్ (ఎంఎన్కేఎల్) ప్రాజెక్టు కోసం భూసేకరణ ప్రక్రియను మరింత వేగవంతం చేయాలని జిల్లా కలెక్టర్ ప్రియాంక సంబంధిత అధికారులను ఆదేశించారు. శనివారం కలెక్టరేట్ లో నిర్వహించిన సమీక్ష సమావేశంలో రెవెన్యూ, నీటి పారుదల శాఖ అధికారులతో కలిసి ప్రాజెక్టు భూసేకరణ పురోగతిని ఆమె సమీక్షించారు. దామరగిద్ద మండలంలోని విరూపాక్షర్, గడప, కాన్కూర్తి, అన్నాసాగర్, ఉలిగుండం గ్రామా

ల్లో భూసేకరణ సర్వే పురోగతిపై అధికారులను అడిగి తెలుసుకున్న కలెక్టర్, కొన్ని మండలం లోని నాచారం, తోగాపూర్ గ్రామాల్లో సర్వేను రెండు రోజుల్లో పూర్తి చేయాలని ఆదేశించారు. ముమ్మిపా, మీర్జాపూర్ గ్రామాల్లో ఎంజాయ్మెంట్ సర్వేను వేగవంతం చేయడంతో పాటు, చంద్రవంచ, ముక్తిపాడ్, చెన్నారం గ్రామాల్లో వారం రోజుల్లో సర్వే పూర్తిచేసి భూసేకరణ ప్రక్రియను వేగవంతం చేయాలని సూచించారు. అవసరమైతే గ్రామ సర్పంచులతో సమన్వయం చేసుకుని భూసేకరణకు ఉన్న అడ్డంకులను తొలగించాలని ఆర్డీవో రమేష్ కు సూచించిన కలెక్టర్, అర్బులైన భూ యజమానులకు నష్టపరిహారం చెల్లింపుల్లో జాప్యం లేకుండా చర్యలు తీసుకోవాలని అధికారుల



ను ఆదేశించారు. భూ సేకరణ, సర్వే పనుల పురోగతిపై వచ్చే

శనివారం మరోసారి సమీక్ష నిర్వహిస్తామని జిల్లా కలెక్టర్ ప్రియాంక స్పష్టం చేశారు.



విద్యార్థులను అవమానించిన సీఎం రేవంత్ రెడ్డి వెంటనే క్షమాపణ చెప్పాలి

- బీజేపైఎం అధ్యక్షులలో నల్గొండలో విద్యార్థులతో భారీ ధర్నా

ఆంధ్ర లక్ష్యేట్స్ నల్గొండ, ఆగస్టు 1:

రాష్ట్ర ముఖ్యమంత్రి రేవంత్ రెడ్డి ఇంటర్నెట్ విద్యార్థులపై చేసిన వ్యాఖ్యలను నిరసిస్తూ భారతీయ జనతా యువ మోర్చా (బీజేపైఎం) రాష్ట్ర పిలుపు మేరకు నల్గొండ జిల్లా కేంద్రం లోని క్రాకటవర్ సెంటర్ లో శనివారం భారీ నిరసన కార్యక్రమం నిర్వహించింది. బీజేపైఎం

జిల్లా అధ్యక్షుడు కంబాలపల్లి సతీష్ కుమార్ యాదవ్ అధ్యక్షులలో జరిగిన ఈ ధర్నాలో పెద్ద సంఖ్యలో విద్యార్థులు, పార్టీ నాయకులు పాల్గొన్నారు. ఈ సందర్భంగా కంబాలపల్లి సతీష్ కుమార్ యాదవ్ మాట్లాడుతూ, రాష్ట్ర ముఖ్యమంత్రి స్థాయిలో ఉన్న వ్యక్తి విద్యార్థులను కించపరిచే విధంగా మాట్లాడడం దురదృష్టకరమని విమర్శించారు. విద్యార్థులను క్రిమినల్ నేగా చిత్రీకరించేలా చేసిన వ్యాఖ్యలు వారి మనోభావాలను తీవ్రంగా దెబ్బతీశాయని పేర్కొన్నారు. ముఖ్య

మంత్రి వెంటనే తన వ్యాఖ్యలను ఉపసంహరించుకొని విద్యార్థులకు బహిరంగంగా క్షమాపణ చెప్పాలని డిమాండ్ చేశారు. రాష్ట్రంలో పెండింగ్లో ఉన్న 1.5 వేల కొట్టి ఫీజు రియంబర్స్ మెంట్, స్కాలర్ షిప్ బకాయలను తక్షణమే విడుదల చేయాలని, విద్యాశాఖ మంత్రిని వెంటనే నియమించి విద్యార్థుల సమస్యలను పరిష్కరించాలని కోరారు. ప్రభుత్వం విద్యార్థుల సమస్యలను నిర్లక్ష్యం చేస్తోందని ఆరోపిస్తూ, డిమాండ్లు నెరవేర్చని పక్షంలో రాష్ట్రవ్యాప్తంగా బీజేపైఎం

అధ్యక్షులలో ఉద్యమాన్ని మరింత ఉధృతం చేస్తామని హెచ్చరించారు. ఈ కార్యక్రమంలో బుడిగ భరత్, అక్కినపల్లి సైదులు, గుంటకంపాడు మధు, కున్నాల్ నాగరాజు, పబ్బు వంశీ, నెల్లెకంటి గోపి, బొడ్డు వంశీ, పాలకూరి రమేష్, దామసగారి అజయ్, బుచ్చం ఆనంద్, కారంపూడి సాయి కుమార్, సెలవేరు నాగరాజు, దేశోజ శివశంకర్, గడ్డం సాయి, మేకల అనిల్, నాగరాజు, చందు, శంకర్, ఖాను, మణి, నాని తదితరులు పాల్గొన్నారు.

ఉత్తర తెలంగాణ రైతులకు సాగునీరే లక్ష్యం: ఉత్తమ్

పెద్దపల్లి, ఆగస్టు 1, ఆంధ్ర లక్ష్యేట్స్

ఉత్తర తెలంగాణ రైతులకు గరిష్ట స్థాయిలో సాగునీరు అందించడమే రాష్ట్ర ప్రభుత్వ ప్రధాన లక్ష్యమని నీటిపారుదల, పౌరసరఫరాల శాఖ మంత్రి ఉత్తమ్ కుమార్ రెడ్డి తెలిపారు. గోదావరి జలాలను సమర్థవంతంగా వినియోగించుకునేందుకు వివిధ ప్రాజెక్టుల వద్ద నీటి లభ్యత, ప్రవాహ పరిస్థితులపై సమగ్రంగా అధ్యయనం చేస్తున్నామని చెప్పారు.

అంతర్గత మండలంలోని ఎల్లంపల్లి రిజర్వాయర్ ను మంత్రులు దుద్దిళ్ళ శ్రీధర్ బాబు, వివేక్ వెంకటస్వామి, అడ్డూరి లక్ష్మణ్ కుమార్, ప్రభుత్వ విప్ చింతకుంట విజయ రమణారావు, జిల్లా కలెక్టర్ కోయ శ్రీహర్షతో కలిసి ఉత్తమ్ కుమార్ రెడ్డి పరిశీలించారు. ప్రాజెక్టులో నీటి నిల్వలు, సాగునీటి పంపిణీ పరిస్థితులపై అధికారులను అడిగి వివరాలు తెలుసుకున్నారు. శ్రీరాంసాగర్, కడం, ఎల్లంపల్లి వంటి ప్రధాన సాగునీటి ప్రాజెక్టులు గత కాంగ్రెస్ ప్రభుత్వాల హయాంలో ప్రారంభమై రైతులకు ఉపయోగపడుతున్నాయని ఉత్తమ్ కుమార్ రెడ్డి తెలిపారు. ఎల్లంపల్లి ప్రాజెక్టుకు 2004లో అప్పటి ముఖ్యమంత్రి వై.ఎస్. రాజశేఖర్ రెడ్డి

శంకుస్థాపన చేశారని, నిర్మాణంలో ఎక్కువ భాగం కాంగ్రెస్ ప్రభుత్వ హయాంలోనే పూర్తయిందని పేర్కొన్నారు. కాళేశ్వరం ప్రాజెక్టులోని మూడు బ్యారేజీలు దెబ్బతిన్నాయని, వాటిలో నీటి నిల్వకు జాతీయ ఆనకట్టల భద్రతా సంస్థ సూచనలు ఇచ్చిందని మంత్రి తెలిపారు. గోదావరి జలాలను రైతుల ప్రయోజనాలకు అనుగుణంగా వినియోగించేలా ప్రభుత్వం ప్రణాళికలు రూపొందిస్తోందన్నారు.

మంత్రి దుద్దిళ్ళ శ్రీధర్ బాబు మాట్లాడుతూ, శ్రీరాంసాగర్, కడం, ఎల్లంపల్లి ప్రాజెక్టుల నీటి పరిస్థితిని పరిశీలిస్తున్నామని తెలిపారు. వర్షాలతో ప్రాజెక్టులో నీటి లభ్యత మెరుగుపడుతోందని, రైతులకు ఎప్పటికప్పుడు పరిస్థితులను తెలియజేస్తూ అవసరమైన సూచనలు అందిస్తున్నామని చెప్పారు. మంత్రి వివేక్ వెంకటస్వామి కాళేశ్వరం ప్రాజెక్టులోని బ్యారేజీల నాణ్యతపై విమర్శలు చేశారు. నీటిపారుదల రంగంలో గతంలో తీసుకున్న కొన్ని నిర్ణయాల వల్ల ప్రజాధనం వృథా అయిందని ఆరోపించారు. ఈ సందర్భంగా ఎల్లంపల్లి రిజర్వాయర్ ప్రస్తుత పరిస్థితి, నీటి నిల్వలు, సాగునీటి పంపిణీపై అధికారులు మంత్రులకు వివరించారు.

పదవుల పండుగ..

నామినేటెడ్ పోస్టుల భర్తీకి శ్రీకారం

- జిల్లాలో నేడు ఇన్ చార్జ్ మంత్రులు, ఎమ్మెల్యేల సమావేశాలు
- ఆశావాహుల పేర్ల ఖరారు చేసి పార్టీకి జవాబులు పంపిణీ
- కార్పొరేషన్లు, బోర్డులు, సహకార సంస్థల్లో దశలవారీగా నియామకాలు
- పార్టీ కోసం పనిచేసిన వారికి ప్రాధాన్యం: తుమ్మల

హైదరాబాద్, ఆగస్టు 1, ఆంధ్ర లక్ష్యేట్స్

రాష్ట్రంలో నామినేటెడ్ పోస్టుల భర్తీ ప్రక్రియకు కాంగ్రెస్ ప్రభుత్వం శ్రీకారం చుట్టింది. పీసీసీ అధ్యక్షుడు, ముఖ్యమంత్రి ఏ. రేవంత్ రెడ్డి మార్గదర్శకాలకు అనుగుణంగా నియామకాలు చేపడుతున్నట్లు రాష్ట్ర వ్యవసాయ, మార్కెటింగ్, సహకార శాఖ మంత్రి తుమ్మల నాగేశ్వరరావు తెలిపారు. ఈ ప్రక్రియలో భాగంగా ఆదివారం అన్ని జిల్లాల్లో ఇన్ చార్జి మంత్రుల అధ్యక్షులలో సమావేశాలు నిర్వహించాలని సూచించారు. ఈ సమావేశాల్లో స్థానిక ఎమ్మెల్యేలు, జిల్లా లోక సభ్యులు పాల్గొని నామినేటెడ్ పోస్టులకు అర్హులైన ఆశావాహుల పేర్లను చర్చించి ఖరారు చేయాలని మంత్రి ఆదేశించారు.



జిల్లాల నుంచి సమన్వయంతో రూపొందించిన ప్రతిపాదనలను తెలంగాణ ప్రదేశ్ కాంగ్రెస్ కమిటీకి పంపాలని సూచించారు. రాష్ట్రంలోని కార్పొరేషన్ చైర్మన్ పదవులు, వివిధ బోర్డులు, నామినేటెడ్ పోస్టులు, సహకార సంఘాలు, డైరెక్టర్ ఖాళీలను దశలవారీగా భర్తీ చేయనున్నట్లు తుమ్మల వెల్లడించారు. అన్ని నియామకాలు పార్టీ నాయకత్వం నిర్ణయాలకు అనుగుణంగానే ఉంటాయని స్పష్టం చేశారు. నియామక ప్రక్రియలో పారదర్శకతకు పెద్దపీట వేస్తామని మంత్రి తెలిపారు. జిల్లాల నుంచి వచ్చిన ప్రతిపాదనలను పరిశీలించిన తర్వాత పార్టీ అధిష్టానం తుది నిర్ణయం తీసుకుంటుందని చెప్పారు. పార్టీ కోసం అంతిమ భావంతో పనిచేసిన నాయకులు, కార్యకర్తలకు తగిన గుర్తింపు లభించేలా నియామకాలు చేపడుతున్నామని, త్వరలోనే వివిధ కార్పొరేషన్లు, బోర్డులు, సహకార సంస్థల్లో ఖాళీ భర్తీ పూర్తి చేస్తామని పేర్కొన్నారు.

దక్షిణ మండలి సమావేశానికి తెలంగాణ అజెండాపై కసరత్తు

- రాష్ట్ర ప్రయోజనాల అంశాలపై శాఖల వారీగా సమీక్ష
- పెండింగ్ సమస్యలపై సమగ్ర నివేదికలు సిద్ధం చేయాలని ఆదేశం
- ప్రతిపాదనలను సీఎం పరిశీలనకు పంపాలని సూచన
- అంతరాష్ట్ర అంశాలపై ప్రత్యేక దృష్టి

హైదరాబాద్, ఆగస్టు 1, ఆంధ్ర లక్ష్యేట్స్

ఈ నెల 20న తమిళనాడులోని మహాబలిపురంలో జరగనున్న దక్షిణ మండలి సమావేశానికి తెలంగాణ తరపున ప్రస్తావించాల్సిన అంశాలపై రాష్ట్ర ప్రభుత్వం సన్నాహాలు ప్రారంభించింది. సమావేశ అజెండా, ప్రతిపాదనల రూపకల్పనపై రాష్ట్ర ప్రధాన కార్యదర్శి సంజయ్ జాజు సచివాలయంలో ఉన్నతాధికారులతో సమీక్ష నిర్వహించారు. దక్షిణమండలి సమావేశంలో తెలంగాణకు సంబంధించిన అంశాలను అన్ని శాఖలు క్షుణ్ణంగా పరిశీలించి, రాష్ట్ర ప్రయోజనాలను ప్రతిబింబించేలా ప్రతిపాదనలు సిద్ధం చేయాలని ప్రధాన కార్యదర్శి సూచించారు. వివిధ శాఖల పరిధిలోని



కీలక అంశాలు, పెండింగ్ సమస్యలపై సమగ్ర వివరాలను సేకరించాలని ఆదేశించారు. అంతరాష్ట్ర సమస్యలు, ప్రాంతీయ ప్రాధాన్యత కలిగిన అంశాలను ప్రణాళిక శాఖ గుర్తించి సమావేశంలో ప్రస్తావించేలా చర్యలు తీసుకోవాలని సంజయ్ జాజు తెలిపారు. ఆయా శాఖలు వెంటనే స్పందించి, రెండు రోజుల్లో పూర్తి స్థాయి నివేదికలను సిద్ధం చేయాలని సూచించారు. శాఖల మధ్య సమన్వయంతో రూపొందించిన ప్రతిపాదనలను ముఖ్యమంత్రి పరిశీలనకు పంపించాలని ప్రధాన కార్యదర్శి ఆదేశించారు. సమావేశంలో తెలంగాణ తరపున అందించే సూచనలు, నిషాధాలు రాష్ట్ర ప్రయోజనాలకు అనుగుణంగా ఉండేలా అధికారులు సమర్థిగా పనిచేయాలని స్పష్టం చేశారు. ఈ సమీక్ష సమావేశంలో విశాస్ రెడ్డి, సభ్యులైన ఘోష్, గౌరవ్ ఉప్పల్, ఈ. శ్రీధర్, క్రిష్ణనాథ్ గృతదితర ఉన్నతాధికారులు పాల్గొన్నారు.

భద్రాచలం వద్ద గోదావరి ఉగ్రరూపం.. 56.10 అడుగులకు నీటిమట్టం – మూడో ప్రమాద హెచ్చరిక కొనసాగింపు

భద్రాచలం, ఆగస్టు 1, ఆ-శ్శి లిప్టిట్స్:
భద్రాచలం వద్ద గోదావరి నది ఉద్ధృతంగా ప్రవహిస్తోంది. శనివారం మధ్యాహ్నం 12 గంటల నాటికి గోదావరి నీటిమట్టం 56.10 అడుగులకు చేరుకోగా, 15,96,899 క్యూసెక్కుల వరద నీరు దిగువకు విడుదలవుతోంది. ప్రస్తుతం మూడో ప్రమాద హెచ్చరిక అమల్లో కొనసాగుతోంది. గోదావరిలో వరద ఉద్ధృతి నేపథ్యంలో అధికారులు అప్రమత్తంగా ఉండాలని ప్రజలకు సూచించారు. నదీ పరివాహక ప్రాంతాల ప్రజలు, లోతట్టు ప్రాంతాల నివాసితులు అనవసరంగా నది వద్దకు వెళ్లరాదని హెచ్చరించారు.
ప్రమాద హెచ్చరిక స్థాయిలు:
మొదటి హెచ్చరిక: 43.00 అడుగులు

ఆపరేషన్ ముస్కాన్–XII ద్వారా నల్లగొండ జిల్లా పోలీసుల విశేష విజయాలు ..

- 124 మంది చిన్నారులకు రక్షణ – 108 కేసుల నమోదు – బాల కార్మికులను పనిలో పెట్టుకున్న యజమానులపై చట్టపరమైన చర్యలు
- -జిల్లా ఎస్పీ శరత్ చంద్ర పవార్, ఐపీఎస్ . ఆశ్శి లిప్టిట్స్



పిల్లల హక్కుల పరిరక్షణ, బాల కార్మిక వ్యవస్థ నిర్మూలన, తప్పిపోయిన, నిరాశ్రయులైన మరియు ప్రమాదకర పరిస్థితుల్లో జీవిస్తున్న చిన్నారులను గుర్తించి రక్షించే లక్ష్యంతో రాష్ట్రవ్యాప్తంగా నిర్వహించిన "ఆపరేషన్ ముస్కాన్–XII" కార్యక్రమంలో నల్లగొండ జిల్లా పోలీస్ శాఖ విశేష ఫలితాలు సాధించిందని జిల్లా ఎస్పీ శ్రీ శరత్ చంద్ర పవార్, IPS తెలిపారు. జూలై నెల మొత్తం ప్రత్యేక కార్యాచరణగా చేపట్టిన ఈ ఆపరేషన్లో జిల్లా పోలీస్ శాఖలోని యాంటీ హ్యూమన్ ట్రాఫికింగ్ యూనిట్ (AHTU) ఆధ్వర్యంలో మహిళా & శిశు సంక్షేమ శాఖ, కార్మిక శాఖ, జిల్లా బాలల సంరక్షణ విభాగం (DCPU), చైల్డ్ వెల్ఫేర్ కమిటీ (CWC) తదితర శాఖల సమన్వయంతో ప్రత్యేక బృందాలు ఏర్పాటు చేసి జిల్లా వ్యాప్తంగా విస్తృత తనిఖీలు నిర్వహించినట్లు తెలిపారు. ఈ సందర్భంగా రైస్ మిల్లులు, బేకరీలు, హోటళ్లు, వర్క్ షాపులు, పరిశ్రమలు, వాణిజ్య సంస్థలు, నిర్మాణ ప్రదేశాలు మరియు ఇతర ప్రాంతాల్లో ఆకస్మిక తనిఖీలు నిర్వహించగా మొత్తం 124 మంది చిన్నారులను సంరక్షించినట్లు ఎస్పీ వెల్లడించారు. వీరిలో 122 మంది బాలరు, ఇద్దరు బాలికలు ఉన్నారని తెలిపారు. చిన్నారులను అక్రమంగా పనుల్లో నియమించుకున్న 108 మంది యజమానులపై కేసులు నమోదు చేసి, సంబంధిత చట్టాల ప్రకారం కఠిన చర్యలు చేపట్టినట్లు పేర్కొన్నారు. సంరక్షించిన చిన్నారుల్లో అధిక సంఖ్యలో బీహార్, ఉత్తరప్రదేశ్, కర్ణాటక మరియు ఆంధ్రప్రదేశ్ రాష్ట్రాలకు చెందిన వారు ఉన్నారు, వీరిలో చాలామంది రైస్ మిల్లులు, బేకరీలు, హోటళ్లు మరియు ఇతర వాణిజ్య సంస్థల్లో పనిచేస్తున్నట్లు గుర్తించామని తెలిపారు. రక్షించిన చిన్నారులందరినీ చైల్డ్ వెల్ఫేర్ కమిటీ (CWC) ఎదుట హాజరుపరిచి, వారి కుటుంబ వివరాలను సేకరించి, చట్టపరమైన నిబంధనల

ఆపరేషన్ ముస్కాన్–XIIతో 125 మంది చిన్నారుల రక్షణ

వికారాబాద్, ఆగస్టు 1 (ఆ-శ్శి):

వికారాబాద్ జిల్లా వ్యాప్తంగా నిర్వహించిన ఆపరేషన్ ముస్కాన్–XIIలో మొత్తం 125 మంది చిన్నారులను రక్షించినట్లు జిల్లా ఎస్పీ శ్రీమతి స్నేహ మెఘ్రా, ఐపీఎస్ తెలిపారు. బాల కార్మికత్వం, బాల్య వివాహాలు, భిక్షాటన, విద్యకు దూరమైన చిన్నారులను గుర్తించి రక్షించేందుకు జిల్లా పోలీసులు వివిధ ప్రభుత్వ శాఖలతో సమన్వయంగా ప్రత్యేక చర్యలు చేపట్టినట్లు వెల్లడించారు. జూలై 1 నుంచి 31 వరకు నిర్వహించిన ప్రత్యేక ఆపరేషన్లో 116 మంది బాలరు, 9 మంది బాలికలు రక్షించబడ్డారు. వీరిలో 97 మంది బాల కార్మికులు, 26 మంది చదువు మానేసిన (డ్రాప్ ఔట్) చిన్నారులు, ఒకరు భిక్షాటనలో ఉన్న చిన్నారు కాగా, ఒక బాల్య వివాహాన్ని అధుకుని సంబంధిత చిన్నారిని రక్షించినట్లు ఎస్పీ తెలిపారు. రక్షించబడిన చిన్నారుల్లో 41 మంది ఇతర రాష్ట్రాలకు చెందినవారు కూడా ఉన్నారని పేర్కొన్నారు. ఆపరేషన్లో భాగంగా ఇప్పటి వరకు 54 ఎఫ్బిఆర్లు నమోదు చేసినట్లు తెలిపారు. రక్షించిన చిన్నారుల్లో 89 మందిని వారి తల్లిదండ్రులకు అప్పగించగా, 36 మందిని బాలల సంరక్షణ గృహాలకు తర



లించినట్లు వెల్లడించారు. జిల్లాలో బాల కార్మికత్వం, బాల్య వివాహాలు, చిన్నారుల అక్రమ రవాణా, భిక్షాటన, పిల్లలను విద్యకు దూరం చేసే చర్యలపై పోలీసులు నిరంతరం ప్రత్యేక నిఘా కొనసాగిస్తున్నారు. ఎస్పీ స్నేహ మెఘ్రా తెలిపారు. చిన్నారుల హక్కులను పరిరక్షణ ప్రతి ఒక్కరి బాధ్యత అని పేర్కొంటూ, బాల కార్మికులు లేదా ప్రమాదంలో ఉన్న చిన్నారులు కనిపిస్తే వెంటనే సమీప పోలీస్ స్టేషన్కు లేదా డయల్-100, చైల్డ్ హెల్ప్ లైన్-1098కు సమాచారం అందించాలని ప్రజలకు విజ్ఞప్తి చేశారు. జిల్లాలో ప్రతి చిన్నారికి సురక్షితమైన, విద్యతో కూడిన భవిష్యత్తు కల్పించే లక్ష్యంతో అన్ని శాఖల సమన్వయంతో ఆపరేషన్ ముస్కాన్–XIIను మరింత సమర్థవంతంగా కొనసాగిస్తామని జిల్లా ఎస్పీ స్పష్టం చేశారు.



హైద్రా పునరుద్ధరణతో ఉప్పల్ నల్లచెరువుకు జలకళ

- భారీ వర్షాలతో వరద నీటితో నిండిన చెరువు – రూ.20 కోట్లతో సమగ్ర అభివృద్ధి హైదరాబాద్, ఆగస్టు 1, ఆ-శ్శి లిప్టిట్స్:

హైద్రా పునరుద్ధరణ పనులతో ఉప్పల్ నల్లచెరువు మళ్లీ జీవం పోసుకుంది. ఇటీవల కురిసిన భారీ వర్షాల నేపథ్యంలో ఎగువ ప్రాంతాల నుంచి వచ్చిన వరద నీరు చెరువులోకి చేరడంతో నల్లచెరువు జలకళను సంతరించుకుంది. గతంలో ప్లాస్టిక్ వ్యర్థాలు, మురుగు నీటితో మురికికూపంగా మారిన ఈ చెరువును హైద్రా

అధునిక సాంకేతికతతో పునరుద్ధరిస్తోంది. వరద నీరు చెరువులోకి చేరేలా, మురుగు నీరు ప్రత్యేక బైపాస్ కాలువ ద్వారా బయటకు వెళ్లేలా ఇన్ఫ్లా, కాలువలను అభివృద్ధి చేయడంతో ఇటీవల కురిసిన వర్షాలకు ఎగువ ప్రాంతాల్లో నీటిమునిగే పరిస్థితులు తగ్గి, వరద నీరు నేరుగా చెరువులోకి చేరింది. హైద్రా చేపట్టిన చర్యల్లో భాగంగా సుమారు 10 ఎకరాల ఆక్రమణలను తొలగించి చెరువు విస్తీర్ణాన్ని 70 ఎకరాలకు పెంచింది. సుమారు రూ.20 కోట్ల వ్యయంతో చెరువును సమగ్రంగా అభివృద్ధి చేస్తోంది.

ఇన్ఫ్లా-బెడ్లెట్ల అభివృద్ధితో

మెరుగైన నీటి నిర్వహణ

నాచారం చెరువుతో పాటు పరిసర ప్రాంతాల నుంచి వరద నీరు సాఫీగా చేరేలా రెండు ఇన్ఫ్లాను ఏర్పాటు చేశారు. చెరువు నిండిన అనంతరం అదనపు నీరు మూసీ నదిలోకి వెళ్లేలా ఔట్లెట్ను కూడా అభివృద్ధి చేశారు. దీంతో వర్షపు నీటి ప్రవాహం సమర్థవంతంగా నిర్వహించబడుతోంది.

ప్రజలకు ఆహ్లాదకరమైన విహార కేంద్రంగా

రక్షింపబడుతున్న నల్లచెరువు

నీటి నియంత్రణ పాటు ప్రజలకు ఆరోగ్యకరమైన, ఆహ్లాదకరమైన వాతావరణాన్ని అందించేలా

చెరువు చుట్టూ వాకింగ్ ట్రాక్, పటిష్టమైన మెయిన్ బండ్, పిల్లల కోసం ప్లే ఏరియా, ఓపెన్ జిమ్ వంటి సదుపాయాలను ఏర్పాటు చేస్తున్నారు. కుటుంబాలతో కలిసి వీశాంతి తీసుకునే సగరంలోని ప్రధాన జలవనరుల కేంద్రంగా ఉప్పల్ నల్లచెరువును తీర్చిదిద్దే పనులు వేగంగా కొనసాగుతున్నాయి. హైద్రా తొలి దశలో అభివృద్ధి చేస్తున్న కీలక చెరువుల్లో ఉప్పల్ నల్లచెరువు ఒకటి కాగా, ఇప్పటికే మూడు చెరువులు ప్రజలకు అందుబాటులోకి వచ్చిన నేపథ్యంలో, త్వరలోనే ఉప్పల్ నల్లచెరువు కూడా సగరానికి మరో అందమైన జలవనరుగా మారనుంది.

ఆపరేషన్ ముస్కాన్-12లో 6,307 మంది చిన్నారుల రక్షణ

- 5,041 మంది బాల కార్మికులకు విముక్తి – 1,705 కేసులు నమోదు, 1,710 మంది అరెస్టు హైదరాబాద్, ఆగస్టు 1 (ఆ-శ్శి):

బాల కార్మిక వ్యవస్థ, బాలల అక్రమ రవాణా నిర్మూలన లక్ష్యంగా తెలంగాణ పోలీసులు జూలై నెలలో నిర్వహించిన ఆపరేషన్ ముస్కాన్-12లో రాష్ట్రవ్యాప్తంగా 6,307 మంది చిన్నారులను రక్షించారు. మహిళా భద్రత విభాగం ఆధ్వర్యంలో పోలీసు శాఖ, మహిళా-శిశు సంక్షేమ, కార్మిక, వైద్య శాఖలు, చైల్డ్ వెల్ఫేర్ కమిటీలు, జిల్లా బాలల సంరక్షణ విభాగాలు, స్వచ్ఛంద సంస్థలు సమన్వయంతో ఈ ప్రత్యేక ఆపరేషన్ను విజయవంతంగా నిర్వహించాయి.



రాష్ట్రంలోని 124 పోలీసు సబ్ డివిజన్లలో 620 మంది పోలీసు సిబ్బంది ప్రత్యేక బృందాలుగా ఏర్పడి రైల్వే స్టేషన్లు, బస్సాండ్లు, హోటళ్లు, ధాబాలు, టీ దుకాణాలు, నిర్మాణ ప్రదేశాలు,

కోటకొండలో అంతర్జాతీయ తల్లిపాల వారోత్సవాల ర్యాలీ

- ఆరు నెలల వరకు శిశువులకు తల్లిపాలే సంపూర్ణ ఆహారం – అవగాహన కల్పించిన అధికారులు

నారాయణపేట, ఆగస్టు 1 (ఆ-శ్శి లిప్టిట్స్):

అంతర్జాతీయ తల్లిపాల వారోత్సవాల సందర్భంగా నారాయణపేట మండలం కోటకొండ గ్రామంలో శనివారం అవగాహన ర్యాలీ నిర్వహించారు. అంగన్వాడీ కేంద్రం నుంచి భగత్ సింగ్ చౌరస్తా వరకు నిర్వహించిన ఈ ర్యాలీలో మహిళలు, గర్భిణులు, విద్యార్థులు, ఆశా కార్యకర్తలు పాల్గొని తల్లిపాల ప్రాముఖ్యత



పై ప్రజలకు అవగాహన కల్పించారు. అనంతరం గ్రామపంచాయతీ కార్యదర్శి చాణిక్య రెడ్డి, అంగన్వాడీ బీచర్లు బుగ్గన, రుక్మిణి, వెంకటలక్ష్మి, అంజమ్మ, నిర్మల మూట్టాదుతూ, శిశువు

జన్మించినప్పటి నుంచి తొలి ఆరు నెలల వరకు తల్లిపాలే అత్యుత్తమ ఆహారమని తెలిపారు. తల్లిపాలు తాగిన పిల్లల్లో రోగనిరోధక శక్తి పెరిగి, అనారోగ్య సమస్యలు తగ్గడంతో పాటు ఆరోగ్య

వంతమైన ఎదుగుదలకు దోహదపడతాయని వివరించారు. తల్లిపాలు ఉపయోగంగా ఉండాలంటే తల్లులు ఆకుకూరలు, పండ్లు, గుడ్లు, ఇతర పౌష్టికాహార పదార్థాలు తీసుకోవడంతో పాటు ప్రభుత్వం అందిస్తున్న పోషకాహారాన్ని తప్పనిసరిగా వినియోగించుకోవాలని సూచించారు. ప్రతి గర్భిణీ మహిళ అంగన్వాడీ కేంద్రానికి వచ్చి ఆరోగ్య సేవలు, పోషకాహారాన్ని పొందాలని పిలుపునిచ్చారు. ఈ కార్యక్రమంలో ఏఎన్ఎం అనురాధ, ఆశా కార్యకర్తలు అంజమ్మ, నరసమ్మ, కృష్ణవేణి, మూజీ వార్డు సభ్యుడు చెప్పల మల్లేష్, మహిళలు, విద్యార్థులు తదితరులు పాల్గొన్నారు.

ఓటములను ఓడించిన స్నేహం... కాలాన్ని గెలిచిన బంధం

- 39 ఏళ్ల ప్రాణస్నేహానికి చిరస్మరణీయ గాథ.. ఒకరు లక్షరూపీ.. మరొకరు ప్రజల నాయకుడు

తూప్రాన్, ఆగస్టు 1 (ఆ-శ్శి లిప్టిట్స్):

స్నేహం... అది కేవలం ఒక రోజు గుర్తు చేసుకునే బంధం కాదు. కాలం మారినా, పరిస్థితులు మారినా, విజయాల-వైఫల్యాల ఎదురైనా మనిషిని విడిచిపెట్టని అనుబంధం. జీవితంలో ఎన్నో పరీక్షలు ఎదురైనా చేయి వదలకుండా, ఒకరి విజయాన్ని మరొకరు తమ విజయంగా భావిస్తూ దాదాపు నాలుగు దశాబ్దాలుగా సాగుతున్న ఇద్దరు మిత్రుల ప్రస్థానం నేటి తరానికి ఆదర్శంగా నిలుస్తోంది. 1987లో మెడక్ వెస్ట్ జూనియర్ కళాశాల తరగతి గదిలో మొదలైన పరిచయం... నేడు 39 ఏళ్ల ప్రాణస్నేహంగా వికసించింది. తూప్రాన్ మూజీ మునిషల్ చైర్మన్ బొంది రవీందర్ గౌడ్, గీతా విద్యాసంస్థల కరస్పాండెంట్ రామాంజనేయులు కలిసి రాసుకున్న ఈ జీవనగాథ, ఫ్రెండ్షిప్ డేకు నిజమైన నిర్వచనం. **కష్టాల్లోనే స్నేహానికి అలలు పలికే** చదువు పూర్తయ్యాక ఇద్దరూ కలిసి వ్యాపార కంపెనీలో అడుగుపెట్టారు. ఆశలు ఎన్నో... కాలలు మరెన్నో. కానీ వ్యాపారాల్లో వరుస ఎదురుదెబ్బలు తగిలాయి. ఆర్థిక సమస్యలు వెంటాడాయి. అలాంటి పరిస్థితుల్లో చాలామంది స్నేహాలు విచ్ఛిన్నమవుతాయి. ఒక రిసెకరు నిందించుకుంటారు. కానీ ఈ ఇద్దరు



మాత్రం ఓటమిని ఒకరిపై ఒకరు మోపలేదు. "మనిషి ఓడిపోవచ్చు... కానీ స్నేహం ఓడిపోకూడదు" అనే విలువను ఆచరించే చూపించారు. **ఒకరి కల... ఇద్దరి లక్ష్యం** వ్యాపారాల్లో విఫలమైన తర్వాత కూడా నిరాశ చెందకుండా సమాజానికి ఉపయోగపడే మార్గాన్ని ఎంచుకున్నారు. రామాంజనేయులు విద్యా సేవను జీవిత ధ్యేయంగా స్వీకరించగా, బొంది రవీందర్ గౌడ్ ఈ ప్రయాణంలో ప్రతి అడుగులోనూ వెన్నంటే నిలిచారు. మెడక్లో ప్రారంభమైన గీతా విద్యాసంస్థలు, అనంతరం తూప్రాన్లో చిన్న ఆర్ట్ భవనంలో మొదలైన నేడు వేలాది మంది విద్యార్థులకు జ్ఞానదీపాలుగా వెలుగుతున్నాయి. **ప్రజల కోసం మరో మిత్రుడి ప్రయాణం** మరోవైపు బొంది రవీందర్ గౌడ్ ప్రజాసేవను తన జీవిత లక్ష్యంగా ఎంచుకున్నారు. సర్దుచీగా మొదలైన ఆయన ప్రస్థానం తూప్రాన్ మునిషల్ చైర్మన్ పదవి వరకు చేరింది. ప్రజల సమస్యల పరిష్కారంలో ముందుండగా,

తన మిత్రుడి విద్యా సేవకు కూడా అండగా నిలిచారు. **ఓటముల్లో భుజం ఇవ్వడం** ఈ ఇద్దరి జీవితాన్ని చూస్తే ఒక విషయం స్పష్టంగా తెలుస్తుంది. నిజమైన స్నేహం విజయాలను కలిసి సంబరంగా జరుపుకోవడమే కాదు... ఓటముల్లో దైర్ఘ్యం చెప్పడం, కష్టాల్లో చేయి పట్టడం, ఒకరి కలను మరొకరు నెరవేర్చేందుకు అండగా నిలవడం. 39 ఏళ్లుగా వారి మధ్య ఎలాంటి స్వార్థం లేదు... పోటీ లేదు... అసూయ లేదు. ఉంది ఒక్కటి—అచంచలమైన నమ్మకం. **నేటి యువతకు సందేశం** "సోషల్ మీడియా పరిచయాలను స్నేహంగా భావిస్తున్న ఈ కాలంలో, దాదాపు నాలుగు దశాబ్దాలుగా విశ్వాసం, విలువలు, పరస్పర గౌరవంతో కొనసాగుతున్న ఈ స్నేహం యువతకు గొప్ప సందేశాన్ని ఇస్తోంది. డబ్బు కాదు... హోదా కాదు... కష్టకాలంలో చేయి



వదలని మనిషే నిజమైన స్నేహితుడని ఈ ఇద్దరు తమ జీవితాలతో నిరూపించారు. ఫ్రెండ్షిప్ డే సందర్భంగా బొంది రవీందర్ గౌడ్-రామాంజనేయుల స్నేహగాథ కేవలం ఇద్దరి కథ కాదు... నిజమైన స్నేహానికి నిలువేత్త నిర్వచనం. ఓటములను జయించి, కాలాన్ని గెలిచి, సమాజానికి స్ఫూర్తిగా నిలిచిన ఈ అపూర్వ బంధం చిరకాలం ఇలాగే కొనసాగాలని ఆశ్శి దినపత్రిక ఆకాంక్షిస్తోంది.

ఈ స్నాక్స్ తింటున్నారా?.. డేంజర్ లో పడ్డట్టే

చాలా మందికి స్నాక్స్ తినడం అలవాటు. సాయంత్రం అయ్యిందంటే చాలా స్వీట్ ఫుడ్స్ షాప్స్ దగ్గరకు ఎగబడిపోతుంటారు. సమోసా, పుసుగులు, మిర్చి బజ్జీలు ఇలా ఒక్కో స్నాక్ ఐటమ్ ఒక్కొక్కరిగా ఇష్టం. అయితే అప్పుడప్పుడూ వీటిని తీసుకుంటే పర్యాలోదు కానీ.. రెగ్యులర్ గా ఈవినింగ్ స్నాక్స్ తీసుకుంటే డేంజర్ లో పడ్డట్టేనని ఆహార నిపుణులు సూచిస్తున్నారు. సంతృప్త కొవ్వులు, చక్కెర, లవణాలు, శుద్ధి చేసిన పిండి కారణంగా అవి చాలా అనారోగ్యకరమైనవి. స్నాక్స్ తినడం వల్ల.. జీర్ణ సమస్యలు, గుండె ప్రమాదం, బరువు పెరుగుతారు.



కొవ్వు ఉంటుంది. సాధారణంగా విస్కెట్లో 200300 కేలరీలు ఉంటాయని నిపుణులు చెబుతుంటారు. కానీ వీటిలో ఎక్కువగా పిండి, కొవ్వుల నుండి వచ్చే కార్బోహైడ్రేట్లు ఉంటాయి. పిండి పదార్థాలు ఆరోగ్యకరమైనప్పటికీ, వాటిని మితంగా మాత్రమే తీసుకోవాలి. ఆరోగ్యకరమైన డైజెస్టివ్ బిస్కెట్లలో కూడా కేవలం 20 శాతం గేధుమలు మాత్రమే ఉంటాయి. మిగిలినంతా ఎమర్లైయర్లు, పామాయిల్ ఉంటాయి. ఇవి.. ఊబకాయాన్ని కలిగిస్తాయి.

పానీ ఫూరీ/గోల్ గప్పా:

ఇండియన్ స్వీట్ ఫుడ్స్లో పానీ ఫూరీ ఒకటి. కొత్తిమీరపుదీనా నీరు, చింతపండు చట్నీ, బంగాళాదుంప, చిక్పీస్లతో డీప్ ఫ్రైడ్ చేస్తారు. పానీఫూరీని తినేద్దని ఆరోగ్య నిపుణులు హెచ్చరిస్తున్నారు. ముఖ్యంగా వర్షా కాలంలో తినేద్దని.. ఎందుకంటే కాలువ్యం వంటి ప్రమాద కారకాలు ఉంటాయని చెబుతున్నారు.

అరటి చిప్స్:

అరటి చిప్స్ తినడానికి రుచికరంగా ఉంటాయి. అంతే తేలికగా కూడా ఉంటాయి. అరటి చిప్స్ పువ్వు అరటిపండ్లు, ఉప్పు, మసాలాతో తయారు చేస్తారు. ఇవి కూడా ఆరోగ్యానికి అనారోగ్యమని నిపుణులు చెబుతున్నారు. 72 గ్రాముల అరటిపండు చిప్స్ 24 గ్రాముల కొవ్వును తయారు చేస్తుంది. ఇవి తినడం వల్ల.. గుండె జబ్బుల వంటి దీర్ఘకాలిక అనారోగ్యాల ప్రమాదాన్ని పెంచుతాయి.

కచోరీస్:

కచోరీలు కూడా అనారోగ్యకరమైనవి. ఎందుకంటే వీటిని డీప్ ఫ్రైడ్ చేస్తారు. వీటిల్లో అధిక కేలరీలు, అనారోగ్యకరమైన కొవ్వులతో

నిండి ఉంటాయి. నిపుణుల అభిప్రాయం ప్రకారం.. ఒక కచోరీలో 200300 కేలరీలు ఉంటాయి. ఇది మీ కొరిస్ట్రాల్ స్థాయిలను పెంచి.. గుండె జబ్బుల ప్రమాదాన్ని పెంచుతుంది. ఆల్వర్సెన్ పిండితో తయారు చేయబడిన కచోరీలో గణనీయమైన మొత్తంలో చక్కెర కూడా ఉంటుంది.

మోమోస్:

మోమోస్ స్నాక్స్ ప్రతి వీధిలో ఉంటాయి. ఇవి.. రుచిగా ఉన్నప్పటికీ, మోమోస్ మీ జీర్ణ ఆరోగ్యాన్ని నాశనం చేస్తుంది. వీటిని రోజూ తినడం వల్ల మలబద్ధకం, ఆమ్లత్వం, ఉబ్బరం వంటి సమస్యలకు దారితీయవచ్చు. మోమోస్ వల్ల ఉబ్బరం, అజీర్ణం, యాసిడ్ రిఫ్లక్స్ కనుక కారణమవుతుంది.



బిస్కెట్లు-కుకీలు:

బిస్కెట్లు, కుకీలను ఎక్కువగా టీ, కాఫీలో వేసుకుని తింటారు. దాదాపు.. భారతీయులందరూ ఇలా తినడానికే ఇష్టపడతారు. అయితే.. ఇలా తినడం ఆరోగ్యానికి మంచిది కాదు. ఎందుకంటే.. బిస్కెట్లలో ఉండే వెన్న, పంచదార, పిండిలో చాలా శాతం సంతృప్త కొవ్వును కలిగి ఉంటుంది. దానివల్ల జీర్ణక్రియలో ఇబ్బందులు తలెత్తుతాయి. బిస్కెట్లలో 3050 శాతం సంతృప్త



జీరా వాటర్.. ఆరోగ్య సమస్యలు పరార్..!

వంటింటి చిట్టాలతోనే చాలా ఆరోగ్య సమస్యలను పరిష్కరించుకోవచ్చు. నిత్యం మన కండ్ల ముందే కనిపించే సుగంధ ద్రవ్యాలు మన ఆరోగ్య సమస్యలను పరిష్కరిస్తాయి. అయితే మనం వాటిని నిర్లక్ష్యం చేస్తూ ఆస్పత్రుల చుట్టూ తిరుగుతూ వేల రూపాయలు ఖర్చు చేస్తూ ఉంటాం. అటువంటి ఓ డ్రింగ్ గురించి ఈ కథనంలో తెలుసుకుందాం. జీరా వాటర్ అనేక సమస్యలను పరిష్కరిస్తుందని ఆరోగ్య నిపుణులు సూచిస్తున్నారు. జీలకర్రలో ఉండే పోషకాలు జీర్ణాశయ ఆరోగ్యాన్ని మెరుగుపరుస్తాయి. అంతే కాకుండా వ్యాధి నిరోధక శక్తి తక్కువగా ఉన్నవారు జీలకర్ర నీటిని తాగితే రోగ నిరోధక శక్తి పెరుగుతుంది.

కొవ్వు సమస్య ఉండదు..

జీలకర్ర నీటిని తరుచూ తీసుకుంటే శరీరంలో పేరుకుపోయిన అదనపు కొవ్వును మారుమవుతుంది. గ్యాస్ ట్రబుల్ కు బెస్ట్ సాల్యూషన్ మనలో చాలా మంది గ్యాస్ ట్రబుల్, మల బద్ధకం వంటి సమస్యలతో బాధపడుతున్నారు. అయితే ఉదర సంబంధిత వ్యాధులకు జీరా వాటర్ బెటర్ సొల్యూషన్ అని నిపుణులు సూచిస్తున్నారు. జీలకర్ర వాటర్లో ఉండే పోషకాలు జీర్ణ ఎంజైమ్లను ప్రేరేపిస్తాయి, ఇది ఆహారాన్ని సులభంగా జీర్ణం చేయడానికి సహాయపడుతుంది. అంతే కాకుండా గ్యాస్, అజీర్ణం, మలబద్ధకం వంటి సమస్యలను తొలగించడంలో సహాయపడుతుంది. ఉబకాయం పోగొడుతుంది జీలకర్ర వాటర్ లో ఉండే యాంటీఆక్సిడెంట్లు, ఫైబర్.. బరువు తగ్గడంలో సహాయపడతాయి. ఇది జీవక్రియను పెంచుతుంది. అంతే కాకుండా శరీరంలో కొవ్వు పేరుకుపోకుండా చేస్తుంది. దీనితో పాటు, పేరుకుపోయిన

కొవ్వును తగ్గించడంలో కూడా ఇది సహాయపడుతుంది. ఇమ్యూనిటీ పెంచేస్తుంది జీలకర్ర నీరులో యాంటీఆక్సిడెంట్లు, యాంటీ ఇన్ఫ్లేమేటరీ లక్షణాలు ఉన్నాయి. ఇవి రోగనిరోధక శక్తిని బలోపేతం చేస్తాయి. ఇది అనేక రకాల ఇన్ఫెక్షన్ల నుంచి మిమ్మల్ని రక్షిస్తుంది. జీలకర్ర నీటిని తాగడం వల్ల సీజనల్ వ్యాధులు కూడా తగ్గుతాయి. చర్మ సౌందర్యానికి కూడా.. జీలకర్ర వాటర్ తీసుకుంటే చర్మం కాంతివంతంగా తయారవుతుంది. మన చర్మంలో ఉండే అనేక మలినాలను బయటకు తరిమేస్తుంది. జీలకర్ర నీటిని ఎలా తయారు చేయాలి..? ఒక చెంచా జీలకర్రను ఒక గ్లాసు నీటిలో వేసి రాత్రితా నానబెట్టాలి. ఈ నీటిని వడపోసి ఉదయాన్నే ఖాళీ కడుపుతో తాగాలి. కావాలంటే, మీరు దీనికి కొద్దిగా నిమ్మరసం కూడా కలుపుకోవచ్చు. ఇది జీలకర్ర నీటి రుచిని మరింత పెంచుతుంది.



ఏ వయసులో ఎన్ని గంటలు నిద్రపోవాలి?




ప్రస్తుత ఉరుకులు, వరుగుల జీవితంలో చాలా మంది నిద్ర పోయేందుకు సమయం ఉండటం లేదు. దీంతో అనేక రకాల ఆరోగ్య సమస్యలు వస్తున్నాయి. నిజానికి నిద్రతోనే మనకు ఎన్నో సమస్యలు దూరమవుతాయి. అయితే ప్రస్తుత జీవనశైలి, ఆఫీస్ అవర్స్ ఎక్కువగా ఉండటం.. విపరీతమైన ఒత్తిడి, ఒక్కొక్కరూ ఒకటి కంటే ఎక్కువగా ఉద్యోగాలు చేయడం వంటి కారణాలతో చాలా మంది నిద్రకు దూరమై సమస్యలు కొని తెచ్చుకుంటున్నారు. అయితే ఏ వయసు వారు ఎన్ని గంటలు నిద్రపోవాలి? ఆరోగ్య నిపుణులు ఏం చెబుతున్నారు? ఈ కథనంలో తెలుసుకుందాం.. నిద్రలేమితో డేంజర్ బెల్స్ నిద్రలేమితో అనేక శారీరక, మానసిక ఆరోగ్య సమస్యలు చుట్టుముడుతున్నాయి. నిద్రలేమి చాలా ఆరోగ్య సమస్యలకు హేతువు అని వైద్య నిపుణులు హెచ్చరిస్తూనే ఉన్నారు. మనిషి ఆరోగ్యంగా ఉండాలంటే ఆహారం ఎంత ఎవనరమో నిద్ర కూడా అంతే అవసరం. నిద్రలేకపోతే ఏం జరుగుతుంది? రాత్రి సరిగ్గా నిద్రపోకపోతే తరువాతి రోజు పనిలో నిరాశక్తంగా, మందకొడిగా ఉంటారు. పైగా పగటిపూట నిద్ర ముంచుకొస్తూ ఉంటుంది. ఏవని సరిగ్గా చేయలేరు. వచ్చే నిద్ర లేకపోతే పిల్లల్లో ఏకాగ్రత కొరపడుతుంది. జ్ఞాపక శక్తి తగ్గుతుంది. రోగ నిరోధక శక్తి తగ్గుతుంది. నిద్ర అలసిపోయిన శరీరానికి విశ్రాంతినిచ్చి తిరిగి మరుసటి రోజు పనికి కావాల్సిన శక్తిని అందిస్తుంది.

ఏ వయసు వారికి

ఎంత నిద్ర అవసరం..

నవజాత శిశువులు అప్పుడే పుట్టిన పిల్లలు దాదాపు 18 గంటలు నిద్రపోవడం చాలా అవసరం. 4-11 నెలల శిశువులు- వీరు సాధారణంగా రోజుకి 1- 15 గంటలు నిద్రపోవడం చాలా అవసరం. 3- 5 సంవత్సరాలు ఉన్న పిల్లలు- 13 గంటలు నిద్రపోవడం చాలా అవసరం. 6-12 ఏళ్ల పిల్లలు- పాఠశాలకు వెళ్లే పిల్లలకు కనీసం 9-12 గంటల నిద్ర అవసరం. 13-18 సంవత్సరాలు వయసులో- ఈ వయసు గల పిల్లలు సుమారు 8 గంటల నిద్ర అవసరం. 18-60 ఏళ్లు వయసు ఉన్నవారు- ఈ వయసు గల వారు రోజుకి కనీసం 7-9 గంటలు నిద్రపోవాలి ఆరోగ్య నిపుణులు చెబుతున్నారు. 60 ఏళ్ల పైబడిన వారితో వీరు ఆరోగ్యం పట్ల శ్రద్ధ వహించాలి. ఈ వయసు వారు కచ్చితంగా 7-8 గంటలు నిద్రపోవాలని ఆరోగ్య నిపుణులు చెబుతున్నారు.



నీరజ్‌కు రజతం.. యశ్వీర్‌కు కాంస్యం

- జావెలిన్‌ త్రోలో శ్రీలంక అథ్లెట్ పతిరగేకు స్వర్ణం
- ఒకే ఈవెంట్‌లో భారత్ ఖాతాలో రెండు పతకాలు
- వ్యక్తిగత అత్యుత్తమ ప్రదర్శనతో యశ్వీర్ మెరిసాడు
- డిఫెండ్‌ింగ్‌ ఛాంపియన్‌ అర్జున్‌ నభీమ్‌కు నిరాశ

గ్రాస్కో, ఆగస్టు 1

కామన్వెల్త్‌ గేమ్స్‌ 2026 పురుషుల జావెలిన్‌ త్రోలో భారత స్టార్‌ అథ్లెట్‌ నీరజ్‌ చోప్రా రజత పతకంతో సరిపెట్టుకున్నాడు. ఈ సీజన్‌లో తన అత్యుత్తమ ప్రదర్శన చేసినప్పటికీ స్వర్ణాన్ని అందుకోలేకపోయాడు. అదే ఈవెంట్‌లో మరో భారత అథ్లెట్‌ యశ్వీర్‌ సింగ్‌ కాంస్య పతకం



సాధించడంతో భారత్‌కు ఒకే విభాగంలో రెండు పతకాలు దక్కాయి. ఫైనల్లో నీరజ్‌ తన రెండో ప్రయత్నంలోనే 85.83 మీటర్లు విసిరి రెండో స్థానాన్ని దక్కించుకున్నాడు. అయితే శ్రీలంక కు చెందిన ఆర్.టి. పతిరగే 89.75 మీటర్లతో

సంచలన ప్రదర్శన చేసి స్వర్ణ పతకాన్ని కైవసం చేసుకున్నాడు. దీంతో నీరజ్‌కు కామన్వెల్త్‌ గేమ్స్‌లో రెండో పతకం లభించింది. 2018 గోల్డ్‌కోస్ట్‌ క్రికెట్‌లో స్వర్ణం గెలిచిన అతడు, గాయం కారణంగా 2022 పోటీలకు దూరమైన సంగతి

తెలిసిందే.

భారత్‌కు చెందిన యశ్వీర్‌ సింగ్‌ చివరి ప్ర యత్నంలో అద్భుతంగా రాణించాడు. ఆరో ప్రయత్నంలో 85.41 మీటర్లు విసిరి తన వ్యక్తిగత అత్యుత్తమ ప్రదర్శన నమోదు చేస్తూ కాంస్య పతకాన్ని ఖాయం చేసుకున్నాడు. నీరజ్‌ మార్కుకు కేవలం 42 సెంటీమీటర్ల దూరంలో నిలిచిన యశ్వీర్‌, చివరి ప్రయత్నంతో పతకాల రేసులోకి దూసుకొచ్చి అందరి ప్రశంసలు అం దుకున్నాడు. పారిస్‌ ఒలింపిక్స్‌ స్వర్ణ పతక విజేత, డిఫెండింగ్‌ ఛాంపియన్‌ పాకిస్థాన్‌ అథ్లెట్‌ అర్జున్‌ నభీమ్‌ 77.41 మీటర్లతో తొమ్మిదో స్థానంలో నిలిచి నిరాశపరిచాడు. మరో భారత అథ్లెట్‌ రోహిత్‌ యాదవ్‌ 81.56 మీటర్లతో ఏడో స్థానాన్ని దక్కించుకున్నాడు. నీరజ్‌, యశ్వీర్‌ సాధించిన పతకాలతో కామన్వెల్త్‌ గేమ్స్‌లో భారత్‌ పతకాల వేటను మరింత ఐరోపేతం చేసింది.



యాన్ని అందుకున్నాడని గుర్తుచేశాడు. ఇక ముందు జరిగే అంతర్జాతీయ పోటీల్లో పూర్తి స్థాయి ఫిట్‌నెస్‌తో మరింత మెరుగైన ప్రదర్శన ఇవ్వడమే తన లక్ష్యమని స్పష్టం చేశాడు.

గాయం భయం వెంటాడినా

దేశానికి పతకం అందించా: నీరజ్‌ చోప్రా

- ప్రతి త్రోకు ముందు ఒత్తిడిని ఎదుర్కొన్నానన్న భారత స్టార్
- రజతంతో అంతరాజీయ వేదికపై విజయవంతమైన పునరాగమనం
- పూర్తిస్థాయి ఫిట్‌నెస్‌తో మరింత మెరుగైన ప్రదర్శన లక్ష్యం
- కామన్వెల్త్‌లో సీజన్‌ అత్యుత్తమ త్రో నమోదు

గ్రాస్కో, ఆగస్టు 1

కామన్వెల్త్‌ గేమ్స్‌-2026లో రజత పతకం సాధించిన భారత స్టార్‌ జావెలిన్‌ త్రోయర్‌ నీరజ్‌

చోప్రా తన ప్రదర్శన వెనుక ఉన్న మానసిక ఒత్తి డిని వెల్లడించాడు. గాయం పూర్తిగా నయం కాకపోవడంతో ప్రతి త్రోకు ముందు ఆందోళన కలిగేదని, అయినప్పటికీ ఆ భయాన్ని అధిగమించి దేశానికి పతకం అందించడం సంతోషంగా ఉందని తెలిపాడు. పురుషుల జావెలిన్‌ త్రో ఫైనల్‌లో నీరజ్‌ తన సీజన్‌లో అత్యుత్తమంగా 85.83 మీటర్లు విసిరి రజత పతకాన్ని సొంతం చేసుకున్నాడు. శ్రీలంక అథ్లెట్‌ రుమేశ్‌ తరంగా పతిరాగే 89.75 మీటర్ల త్రోతో స్వర్ణ పతకాన్ని కైవసం చేసుకోగా, మరో భారత అథ్లెట్‌ యశ్వీర్‌ సింగ్‌ 85.41 మీటర్ల వ్యక్తిగత అత్యుత్తమ ప్రద ర్శనతో కాంస్య పతకాన్ని అందుకున్నాడు. పోటీ అనంతరం మాట్లాడిన నీరజ్‌ తన పునరాగమ నం ఆశావసకంగా సాగుతోందని పేర్కొన్నాడు. చలి వాతావరణంలో తన ఆటతీరు కొంత ప్ర

భావితమవుతుందని నవ్వుతూ చెప్పిన అతడు, మరోసారి పతకాల వేదికపై నిలవడం ప్రత్యేక ఆనందాన్ని ఇచ్చిందన్నాడు. గత కొంతకాలం గా చేసిన కృషికి ఇప్పుడు ఫలితం కనిపిస్తోందని తెలిపాడు. గాయం కారణంగా ప్రతి ప్రయత్నం లోనూ శరీరాన్ని జాగ్రత్తగా నియంత్రించాల్సి వచ్చిందని నీరజ్‌ వివరించాడు. పూర్తిస్థాయి ఫిట్‌నెస్‌ ఉంటే మరింత వైర్లంగా పోటీ పడగల మని, కానీ గాయం ఉన్నప్పుడు ప్రతి కదలికలో నూ అప్రమత్తంగా ఉండాల్సి వస్తుందని చెప్పాడు. మేగాన్ని అదుపులో ఉంచుకుంటూనే మంచి త్రో చేయడానికి ప్రయత్నించానని వెల్లడించాడు. ఫైనల్లో తనకు కూడా ఒక్క ప్రయత్నమే అత్యుత్త మంగా సఫలమైందని నీరజ్‌ తెలిపాడు. మిగతా త్రోలలో ఆశించిన ఫలితం రాలేదని, స్వర్ణ విజేత పతిరాగే కూడా ఒక అద్భుతమైన త్రోతోనే విజ

"సైనికుల త్యాగాలను మరిచావా?"..

- పాకిస్థాన్‌ కెప్టెన్‌ ఫాతిమాను కౌగిలించుకున్న జెమిమా.. ట్రోఫీ వర్షం!

లండన్, ఆగస్టు 1



విదేశీ లీగ్‌లలో ఇండియన్‌ యాజమాన్యాల ప్రాంబైటీలు పాక్‌ ఫ్లేయర్లపై నిషేధం విధించ వచ్చనే ప్రచారం జరిగినప్పటికీ, సన్‌రైజర్స్‌ లీడ్స్‌ జట్టు పాకిస్థాన్‌ ఫ్లేయర్‌ అబ్రార్‌ అహ్మద్‌ దీన్‌ ఎంపిక చేయడంతో సన్‌రైజర్స్‌ హైదరా బాద్‌ యజమాని కావ్య మారన్‌ సైతం తీవ్ర విమర్శలు ఎదుర్కొన్న సంగతి తెలిసిందే. ఇక, ఇది బీసీసీబి పరిధిలోని మ్యూన్‌ కాకపో వడంతో జెమిమా నిబంధనలను పక్కనపెట్టి నెట్టింట్‌ వైరల్‌ కావడంతో నేటిజన్ల మధ్య పెద్ద వివాదం సృష్టించింది. “సైనికుల త్యాగాలను మరిచావా?” అంటూ తీవ్రంగా విరుచుకుపడుతున్నారు. దేశ సైనికుల త్యా గాలను విస్మరించి ఇలా చూద్దూ మీరడం సరికాదని కొందరు తీవ్ర ఆగ్రహం వ్యక్తం చేస్తుండగా, ఇది ఐసీసీ బిర్మమెంట్‌ కాదని, క్రీ డ్లను రాజకీయాలతో ముడిపెట్టవద్దని మరి కొందరు ఆమెకు మద్దతుగా నిలుస్తున్నారు.



దిగిన బర్మింగ్‌హామ్‌ ఫినిక్స్‌ జట్టుకు ఓపెనర్లు దావిసా పెరిస్‌ (52), టామీ బ్యూమోంట్‌ (22) తొలి వికెట్‌కు 73 పరుగుల భాగ స్వామ్యన్ని అందించి మంచి శుభారంభం చేశారు. అయితే ఈ జోడి నిష్ప్రమించిన తర్వాత బ్రేమ్‌ బౌలర్లు మ్యూన్‌ను తమవైపు తిప్పుకున్నారు. లారెన్‌ బెల్‌, సారా గైన్‌ పరుసగా వికెట్లు తీసి ప్రత్యర్థిని ఒత్తిడిలోకి నెట్టారు. కెప్టెన్‌ సోఫీ మాలిన్‌క్స్‌ (2/24), లారెన్‌ బెల్‌ (1/16) కట్టుదిట్టంగా బౌలింగ్‌ చేయడంతో ఫినిక్స్‌ జట్టు 116/5 పరుగులతో పరిమితమైంది. ఎల్లిస్‌ పెర్లి 16 పరుగులతో, ఫాతిమా సనా 5 పరుగులతో నాటౌట్‌గా నిలిచారు. చివరికి సదర్న్‌ బ్రేమ్‌ 24 పరుగుల తేడాతో విజయం సాధించి, టోర్నీలో పరుసగా నాలుగో గెలుపుతో తమ విజయప రంపరసు కొనసాగించింది.

అంతర్జాతీయ కబడ్డీ ఫ్లేయర్‌ భార్య అత్యహత్య

- వేధింపుల వల్లనని ఆరోపణలు!

సోన్వీల్, డెన్మార్క్

అంతర్జాతీయ కబడ్డీ ఫ్లేయర్‌ భార్య అత్యహత్య చేసుకున్న ఘటన హయాజాలో చో టుచేసుకుంది. కబడ్డీ ఫ్లేయర్‌ షీలు బల్లారా భార్య ముస్కాన్‌ (23) బలవన్మరణా నికి పాల్పడింది. రోహాతక్‌లోని మెహమ్‌ ప్రాంతానికి చెందిన ముస్కాన్‌ (Muskan)కు 2023లో షీలుతో వివాహమైంది. గతేడాది వీరికి కుమారుడు జన్మించాడు. శుభ్రవారం సాయంత్రం ఇంట్లో ముస్కాన్‌ అత్యహత్య చేసుకుంది. ఒక రోజు ముందు.. ముస్కాన్‌ అత్యహత్యకు ముందు రోజు తన సోషల్‌ మీడియాలో పంజాబీ సాంగ్‌తో ఓ రీలేస్‌ పోస్టు చేసింది. దీనికి, అత్యహత్యకు ఏమైనా సంబంధం ఉందా..? అనే కోణంలోనూ పోలీసులు దర్యాప్తు చేపట్టారు. ముస్కాన్‌ కుటుంబ సభ్యులు మాత్రం వేధింపుల వల్లే అత్య హత్య చేసుకుందని ఆరోపిస్తూ షీలు (Sheelu Balhara) ఇంటి ముందు ఆందోళన చేశారు. బల్లారాతోపాటు అతడి కుటుంబ సభ్యుల నుంచి స్టేట్‌మెంట్లు తీసుకున్నట్లు రోహాతక్‌ పిన్సీ గౌరవ రాజ్‌పురోహిత్‌ వెల్లడించారు.



వైభవ్‌ సూర్యవంశీకి అసలైన పరీక్ష..

- సిక్కిర్లు కొట్టడం కాదు.. ఇక నిలకడ ఆదా!

సోన్వీల్, డెన్మార్క్

టీ20, వన్డే క్రికెట్‌లో డ్రైట్‌ బాల్‌ బౌలర్లకు దడ పుట్టిస్తున్న యంగ్‌ సన్‌షన్‌ వైభవ్‌ సూర్యవంశీకి ఈ రాబోయే డౌమెస్టిక్‌ సీజన్‌ అత్యంత కీలకంగా మారనుంది. రెడ్‌ బాల్‌ క్రికెట్‌ (డే మ్యాచ్‌) లో ఇప్పటివరకు ఆశించిన స్థాయిలో రాణించలేక పోయిన ఈ డాషింగ్‌ ఎడమచేతి వాటం ఓపెన ర్‌కు అసలైన సలార్‌ ఎదురు కానుంది. కేవలం సిక్కిర్లు, పోస్ట్‌తో విరుచుకుపడటమే కాకుండా సుదీర్ఘ సమయం క్రీజులో నిలబడి ఇన్ఫింగ్‌ను నిర్మించే సామర్థ్యం కూడా ఉందని నిరూపించు కోవాల్సి సమయం వచ్చింది. భారత క్రికెట్‌లో సరికాత్త ఆశాకరణంగా ఉద్భవించిన వైభవ్‌ సూర్యవంశీపై రాబోయే దుబిష్‌ ట్రోఫీలో అందరి కళ్లు నిలిచాయి. సెలెక్షన్‌కు ఒక పెద్ద సాహసమే చేస్తూ ఏకంగా జట్టు వైస్‌ కెప్టెన్‌ బాధ్యతలను అప్పగించారు. రెడ్‌ బాల్‌ ఫార్మాట్‌లో అత్యంత



ప్రతిష్టాత్మకమైన ఈ టోర్నీలో వైభవ్‌ ప్రదర్శన అతని భవిష్యత్‌ బెస్టు కెరీర్‌ను నిర్దేశించనుంది. రణజీలో బీహార్‌ తరపున ఆడే వైభవ్‌ సూర్యవంశీ, జనవరి 2024లో ముంబైపై కేవలం 12 ఏళ్ల చిన్న వయ

స్సులోనే రణజీ డెబ్యూ చేసి చరిత్ర సృష్టించా డు. అయితే ఫస్ట్‌ క్లాస్‌ క్రికెట్‌లో ఇప్పటివరకు అతని ప్రయాణం అంత సాఫీగా సాగలేదు. రెడ్‌ బాల్‌ను ఎదుర్కొంటూ క్రీజులో నిలదొక్కుకోవ దానికి అతను తీవ్రంగా శ్రమించాల్సి వచ్చింది. రణజీ ట్రోఫీలో మేఘాలయపై చేసిన 93 పరుగులే అతని అత్యధిక స్కోరు. ఇప్పటివరకు ఈ ఫార్మాట్‌లో సంచరి సాధించలేదు. ఆడిన 8 రణజీ మ్యాచ్‌లలో కేవలం 17.25 సగటుతో 207 పరుగులు మాత్రమే చేశాడు. రణజీల్లో తక్కువ సగటుతో ఇబ్బంది పడుతున్నప్పటికీ, పరిమిత ఓవర్ల క్రికెట్‌లో (వన్డేలు, టీ20లు) మాత్రం వైభవ్‌ బ్యాట్‌ నిప్పులు చెరుగుతోంది. ఐటీఎల్ 2026 లో రాజస్థాన్‌ రాయల్స్‌ తరపున ఆడిన వైభవ్‌, 16 మ్యాచ్‌లలో 237.30 భారీ ప్లేక్‌ రేట్‌తో ఏకంగా 776 పరుగులు సాధించి ‘ఆరెంజ్‌ క్యాప్‌’ దక్కించుకున్నాడు. ఇప్పటికే టీమిండియా తరపున టీ20 అంతర్జాతీయ క్రి కెట్‌లో అరంగేట్రం చేసిన అతను, లిస్ట్‌ఎ (వన్డే)

మ్యాచ్‌లలో కూడా 43.88 సగటుతో 564 పరుగులు సాధించాడు.

రెడ్‌ బాల్‌ ఎండుకు అసలైన పరీక్ష?

చిన్న ఫార్మాట్‌లలో పరుగులు సాధించడం వైభవ్‌కు వెన్నతో పెట్టిన విద్య. కానీ ఐదు రోజుల సుదీర్ఘ మ్యాచ్‌ పూర్తిగా భిన్నమైన మానసిక పరిపక్వతను కోరుకుంటుంది. దుబిష్‌ ట్రోఫీలో దేశంలోనే అత్యుత్తమ, ఆనుభవజ్ఞులైన పేసర్లు నిలకడైన లైన్‌ అండ్‌ లెంగ్త్‌తో దాడి చేయ సున్నారు. ఇక్కడ వైభవ్‌ తన సహజ నిర్ణమైన దూకుడును కాస్త తగ్గించుకుని, జాగ్రత్తగా ఆడుతూ క్రీజులో ఎక్కువ సమయం గడిపే సహ సాన్ని చూపించాల్సి ఉంటుంది. ఇక, వైభవ్‌ సూర్యవంశీకి ఈ దుబిష్‌ ట్రోఫీ కేవలం ఒక టో ర్నమెంట్‌ మాత్రమే కాదు, అతని బెస్టు కెరీర్‌కు అలిపెట్ట ‘టర్నింగ్‌ పాయింట్‌’. వైస్‌ కెప్టెన్స్‌ బాధ్య తల ఒత్తిడి, నిరూపించుకోవాలనే కని అతనిలోని అసలైన రెడ్‌ బాల్‌ క్రికెటర్‌ను బయటకు తీసుకు వచ్చే అవకాశం ఉంది. ఇక్కడ గనుక కొన్ని భారీ, మ్యాచ్‌ విన్నింగ్‌ ఇన్ఫింగ్‌ని అడితే, వన్డే కాన్‌ క్రికెట్‌లో అతని పాత రికార్డులు వెనక్కి పోయి, భారత బెస్టు జట్టులో చోటు కోసం అతని దావా అత్యంత బలంగా మారుతుంది.

ప్రీతి పంచ్‌లకు

కెనడా బాక్సర్‌ చిత్తు..

- కామన్వెల్త్‌ లో భారత్‌కు స్వర్ణం
- మహిళల 54 కేజీల విభాగంలో ఏకపక్ష విజయం
- ఫైనల్లో డెల్టాడ్విప్ 5-0తో ఆధిపత్య ప్రదర్శన
- నాక్‌డౌన్‌తో ఆకట్టుకున్న భారత బాక్సర్
- భారత్‌ పతకాల సంఖ్య 24కు చేరిక

గ్రాస్కో, ఆగస్టు 1



కామన్వెల్త్‌ గేమ్స్‌ 2026లో భారత బాక్సర్‌ ప్రీతి స్వర్ణ పతకం సాధించి దేశానికి మరో గర్వకారణంగా నిలిచింది. మహిళల 54 కేజీల బాక్సింగ్‌ విభాగం ఫైనల్లో కెనడాకు చెందిన ఎన్.ఎన్. డెల్టాడ్విప్ 5-0తో ఘన విజయం సాధించి పసిడి పతకాన్ని కైవసం చేసుకుంది. పోటీ ఆరంభం నుంచే ప్రీతి పూర్తి ఆధిపత్యం ప్రదర్శించింది. పదునైన పంచ్‌లు, చురుకైన కదలికలతో ప్రత్యర్థిని ఒత్తిడిలోకి నెట్టింది. మూడు రౌండ్లలోనూ ఐదుగురు జడ్జిలు 109 చొప్పున ప్రీతికి పాయింట్లు కేటాయించడంతో ఆమె ప్ర దర్శన ఎంత ఏకపక్షంగా సాగిందో స్పష్ట మైంది. పోరు మధ్యలో డెల్టాడ్విప్ ఒకసారి నాక్‌డౌన్‌ చేయడం కూడా మ్యాచ్‌కు ప్రత్యేక ఆకర్షణగా నిలిచింది. దూకుడైన ఆటతీరుతో పాటు వ్యూహాత్మకంగా అవకా

శాలను వినియోగించుకున్న ప్రీతి ప్రత్యర్థికి కోలుకునే అవకాశం ఇవ్వలేదు. ఫుట్‌వర్క్, కాంబినేషన్ పంచ్‌లతో ప్రతి రౌండ్‌లోనూ ఆధిపత్యాన్ని కొనసాగిస్తూ స్వర్ణ పతకాన్ని ఖాయం చేసుకుంది. ఈ విజయంతో కా మన్వెల్త్‌ గేమ్స్‌లో భారత్‌ పతకాల సంఖ్య 24కు చేరింది. ఇప్పటివరకు భారత్‌ ఖాతాలో 6 స్వర్ణాలు, 12 రజతాలు, 6 కాంస్య పతకాలు చేరగా, పతకాల పట్టి కలో తొమ్మిదో స్థానానికి చేరుకుంది. బా క్సింగ్‌లో భారత క్రీడాకారుల నిలకడైన ప్రదర్శన కొనసాగుతుండగా, ప్రీతి స్వర్ణ విజయం భారత జట్టుకు మరింత ఉత్సా హాన్ని నింపింది.

తండ్రి చనిపోయి 7 నెలలు...

కూతురు తెచ్చిన గోల్డ్‌ దేశాన్నే కదిలించింది!

సోన్వీల్, డెన్మార్క్

ఒక చిన్న మట్టి ఇల్లు... రోజంతా సైకిళ్లు భాగు చేస్తే వచ్చే మూడు వందల రూపాయలు... అంతో ఆ కుటుంబానికి ప్రపంచం. కానీ ఆ తండ్రి కళ్లలో మాత్రం తన కూతురి కోసం కోట్ల విలువ చేసే ఒక కల ఉండేది. ఆ కల పేరు అస్మితా దే. ఆ తండ్రి కూతురు మెడలో బంగారు పతకం చూడాలని జీవితమంతా పోరాడాడు. కానీ విధి మాత్రం ఆ రోజు వచ్చే వరకు అతన్ని బతకనివ్వలేదు. తిప్పరలోని ఓ చిన్న గ్రామానికి చెందిన అస్మితా దే... కామన్వెల్త్‌ గేమ్స్‌ మహిళల 48 కీలోల జూడ్కో విభాగంలో బంగారు పతకం గెలిచి చరిత్ర సృష్టించింది. కామ న్వెల్త్‌ గేమ్స్‌లో జూడ్కోలో భారత్‌కు తొలి స్వర్ణ పతకం అందించిన క్రీడాకారిణిగా నిలిచింది. కానీ ఆ విజయాన్ని చెప్పాలని ఆమె ఎక్కువగా కోరుకున్న వ్యక్తి... ఈ లోకంలో లేడు.

ఏడు నెలల క్రితం ఆమె తండ్రి బ్రెయిన్‌ స్ట్రోక్‌తో మరణించాడు. రోజుకు కేవలం మూడు వందల రూపాయలు సంపాదించే సైకిల్‌ మోకానిక్‌. అయినా తన కూతురి కలలకు ఎప్పుడూ పేదరికం అట్టగా నిలవనివ్వలే దు. మోకాని గాయం వల్ల కెరీర్‌ ప్రమాదం లో పడినప్పుడు, తన దగ్గర ఉన్నదంతా ఖర్చు చేసి ఢిల్లీకి తీసుకెళ్లి చికిత్స చేయించాడు. మందులు కొనిపెట్టాడు. తన కూతురు మట్టి జూడ్కో మ్యాట్‌పై నిలబడాలని చివరి వరకు పోరాడాడు. కానీ తండ్రి మరణంతో అస్మితా ప్రపంచమే కూలిపోయింది. తనకు అందగా నిలిచిన మనిషి లేకపోవడంతో తన కల కూడా ముగిసిపోయిందని అనుకుంది.



అలాంటి సమయంలో తల్లి చెప్పిన ఒక్క మాట ఆమె జీవితాన్ని మట్టి నిలబెట్టింది. అంతర్జాతీయ జరిగిన పది రోజులకే... “నిన్ను ఈరోజు అపేక్షే నీ నాన్న కలను నేనే వంపిసట్టతుంది. మట్టి ప్రాక్టీస్‌కు వెళ్లు” అని వైర్లం చెప్పింది. ఆ మాటలతో అస్మితా భోపాల్‌లోని స్పార్ట్స్‌, ఆధారితీ ఆఫ్‌ ఇండియా కేంద్రానికి తిరిగి వెళ్లింది. కామన్వెల్త్‌ గేమ్స్‌ దగ్గరపడే కొద్దీ ఆందోళన పెరిగింది. ఎన్నో రాత్రిలు నిద్రపట్టలేదు. తెల్లవారజ్ఞామున ఐదున్నరకే లేచి నాదనకు వెళ్లేది. తమ్ముడి ఎంతో ఇష్టంగా తీసుకొచ్చిన ‘లొంగ్‌ లట్టా’ అనే స్వీడే ఫ్లిజ్‌లో కనిపించిన ప్రతిసారి తి నాలనిపించినా... లక్ష్యం గుర్తుకొచ్చి తన కోరికను అదుపు చేసుకుంది. చివరకు ఆ త్యా గాలాన్ని ఒక్క బంగారు పతకంగా మార్చాయి. కామన్వెల్త్‌ గేమ్స్‌ వేదికపై స్వర్ణం గెలిచిన ఆ క్షణంలో... భారత జూడ్కో చరిత్ర కొత్త అధ్యాయం ప్రారంభమైంది. కానీ ఆ మెడలో మెరుపు వెనుక కనిపించని మరో బంగారం ఉంది. అది ఒక పేద తండ్రి నమ్మకం... ఒక తల్లి దైర్యం... ఒక కూతురు వదులుకోని కల. కొన్నిసార్లు చరిత్రను రాసేది డబ్బు కాదు... తల్లిదండ్రుల త్యాగం, పిల్లల పట్టు దల. అదే అస్మితా దే కథ.

పాకిస్థాన్‌తో తలపడనున్న ఇండియా..

- హై-పోటేజ్‌ పోరుకు వేళాయే..
- నేడు ఐషియన్‌ లెజెండ్స్‌ షీర్-2026 షీర్‌ లో దాయాది జట్టుతో పోరు

సోన్వీల్, డెన్మార్క్

ఏషియన్‌ లెజెండ్స్‌ షీర్‌ 2026 టోర్నీలో భాగంగా ఆగస్టు 2, ఆదివారం నాడు అభి మానులు ఎంతో ఆసక్తిగా ఎదురుచూస్తున్న భారత్‌, పాకిస్థాన్‌ సమరం జరగనుంది. ఇండియన్‌ రాయల్స్‌, పాకిస్థాన్‌ పాంథర్స్‌ జట్లు మధ్య జరిగే ఈ ఆరో మ్యాచ్‌ జాంబియా లోని లునాకాలో ఉన్న టోటన్‌ స్పార్ట్స్‌ క్లబ్‌ గ్రౌండ్‌లో జరగనుంది. భారత కాలమానం ప్రకారం ఈ హైపోటేజ్‌ పోరు సాయంత్రం 4:00 గంటలకు ప్రారంభమవుతుంది. క్రికెట్‌ ప్రేమికులు ఈ మ్యాచ్‌ను టీవీలో సోసీ టెన్స్‌ నెట్‌వర్క్‌ వానళ్లలో, అలాగే డిజిటల్‌ ప్లాట్‌ఫారమ్‌లో ప్యాన్‌కోడ్‌ యాప్‌, వెబ్‌సైట్‌ ద్వారా ప్రత్యక్ష ప్రసారంలో వీక్షించవచ్చు. ఇండియన్‌ రాయల్స్‌ జట్టు ఖిఖర్‌ దావన్‌ కెప్టెన్‌ స్నీల్‌ దిన్‌వే కార్కిక్‌, సురేష్‌ రైసా, హర్షన్‌ భారత బెస్టు జట్టులో చోటు కోసం అతని దావా అత్యంత బలంగా మారుతుంది.

రిషి ధావన్‌, సుబ్బర్‌ బిన్ని వంటి నక్షత్ర స్థాయి ఆటగాళ్లతో ఎంతో బలంగా మైదానంలోకి దిగుతోంది. తమ తొలి మ్యాచ్‌లో బంగ్లా దేశ్‌ బైగర్స్‌ జట్టును 19 పరుగుల తేడాతో ఓడించి ఇండియన్‌ రాయల్స్‌ విజయంతో బోణీ కొట్టింది. మరోవైపు.. మహమ్మద్‌ హఫీజ్‌ సారథ్యంలో ఉమర్‌ అక్మల్‌, షోయబ్‌ మాలిక్‌, హహీద్‌ రియాజ్‌, సోహైల్‌ తస్వీర్‌, సైద్‌ అజ్మల్‌ వంటి వెటరన్‌ ఆటగాళ్లతో కూడిన పాకిస్థాన్‌ పాంథర్స్‌ జట్టు తమ మొదటి మ్యాచ్‌లో ఏషియన్‌ స్టార్స్‌ చెతిల్లే 85 పరుగుల భారీ తేడాతో పరాజయం పాలైంది. దీంతో ఈ మ్యాచ్‌లో ఎలాగైనా గెలిచి టోర్నీలో తిరిగి ఘంజుకాలని పాకిస్థాన్‌ జట్టు తీవ్రం గా శ్రమిస్తోంది. అసీయా ఖండానికి చెందిన రిటైర్డ్‌ దిగ్‌జ క్రికెటర్లు పాల్‌గొంటున్న ఏషియన్‌ లెజెండ్స్‌ షీర్‌ సీజన్‌ 2 జూలై 30న ప్రారంభమై ఆగస్టు 10న ముగియనుంది. ఈ టోర్నమెంట్‌లో మొత్తం 19 టీ20 మ్యాచ్‌లు జరగను న్నాయి. మైదానంలో మట్టి పాత రోజులను గుర్తుచేస్తూ తలపడనున్న భారత్‌ పాకిస్థాన్‌ జట్టు పోరు ఈ లీగ్‌కి ప్రత్యేక ఆకర్షణగా నిల వనుండటంతో ఇరు దేశాల అభిమానులలో తీవ్ర ఉత్సాహం నెలకొంది.



నిజమైన విజయం లభించింది

• రవి నంబూరి, శ్రీ గౌరిప్రియ, కిరణ్ అబ్బవరం, ఎస్కేఎస్, భీరజ్

“ఒక సినిమాకు పని చేసిన ప్రతి ఒక్కరూ సంతోషంగా ఉండటమే నిజమైన విజయం. ఆ సక్సెస్ మా ‘చెన్నై లవ్ స్టోరీ’కి లభించింది” అని కిరణ్ అబ్బవరం అన్నారు. కిరణ్ అబ్బవరం, శ్రీ గౌరిప్రియ జంటగా నటించిన సినిమా ‘చెన్నై లవ్ స్టోరీ’. సాయి రాజేశ్ కథతో రవి నంబూరి ఈ సినిమాకు దర్శకత్వం వహించారు. ఎస్కేఎస్, సాయి రాజేశ్ నిర్మించిన ఈ సినిమా జూలై 24న విడుదలైంది. ఈ చిత్రం రూ. 50 కోట్ల వసూళ్లు సాధించిందని యూనిట్ పేర్కొంది. శనివారం యూనిట్ నిర్వహించిన రూ. 50 కోట్ల బ్లాక్ బస్టర్ సెలబ్రేషన్ లో కిరణ్ అబ్బవరం మాట్లాడుతూ - “మా ‘చెన్నై లవ్ స్టోరీ’ ప్రేమకథా చిత్రం కాబట్టి ఫ్యామిలీ ఆడియన్స్ వస్తారా? అనే సందేహం కలిగింది. ఇటీవల మేం థియేటర్స్ విజిట్ చేశాం. ప్రతి థియేటర్ లో ఎక్కువ సంఖ్యలో ఫ్యామిలీ ఆడియన్స్ ఉంటున్నారు” అన్నారు. “ఒక సినిమాను ఎలా ప్రమోట్ చేయాలో ఈ సినిమా ప్రయాణంలో మా నిర్మాతల నుంచి నేర్చుకున్నాను” అని తెలిపారు రవి నంబూరి.

“కంటెంట్ బాగుంటే విజయాన్ని అందించడంలో తెలుగు ప్రేక్షకులు ముందుంటారని మా సినిమాతో మరోసారి నిరూపితమైంది” అని చెప్పారు శ్రీ గౌరి ప్రీయ. “మా సినిమాకి ఘన విజయాన్ని అందించిన ప్రేక్షకులకు థ్యాంక్స్” అని అన్నారు సహ-నిర్మాత భీరజ్ మొగిలెనేని. “8 రోజుల్లోనే కిరణ్ గారి కెరీర్ లో ఈ సినిమా బిగ్గెస్ హిట్ గా నిలవడం హ్యాపీగా ఉంది” అని చెప్పారు ఎస్కేఎస్.

'టాక్సిక్ లో బోల్డ్ రోల్.. అందుకే ఒప్పుకున్నా'

యశ్ హీరోగా వస్తాన్న లేట్స్ట్ యాక్షన్ మూవీ టాక్సిక్.. ఇప్పటికే రిలీజ్ కావాల్సిన ఈ చిత్రం పలుసార్లు వాయిదా పడింది. ఎట్టకేలకు ఆగస్టు 26న ప్రేక్షకుల ముందుకు రానుందని మేకర్స్ ప్రకటించారు. ఈ మూవీకి గీతూ మోహన్ దాస్ దర్శకత్వం వహించారు. ఈ చిత్రంలో యశ్ సరసన బాలీవుడ్ భామ కియారా అద్వానీ హీరోయిన్ గా కనిపించనుంది. ఇప్పటికే రిలీజైన టీజర్, సాంగ్స్ పై పెద్దఎత్తున విమర్శలొచ్చాయి. మరి బోల్డ్ గా సీన్స్ ఉన్నాయంటూ పలువురు విమర్శించారు.

తమ సినిమాపై విమర్శల వస్తాన్న నేపథ్యంలో తన రోల్ పై హీరోయిన్ కియారా అద్వానీ స్పందించింది. తన పాత్రకు సంబంధించి ఆసక్తికర కామెంట్స్ చేసింది. ఈ కథ వివరాలు ఆ పాత్రకు కనెక్ట్ అయ్యానని తెలిపింది. మహిళలను కేవలం మూసధారణి పాత్రలే కాకుండా బలంగా, మరింత సహజంగా ఉండాలని పేర్కొంది. అలాంటి అవకాశం ఈ పాత్రలో ఉన్నందుకే వెంటనే ఓకే చెప్పానని కియారా వెల్లడించింది. ఇలాంటి పాత్ర చేయడం ప్రతి నటికీ ఓ కల అని అన్నారు. నా కెరీర్ లో ఇలాంటి క్లిష్టమైన పాత్రను పోషించగలననే ధైర్యం కలిగిందని తెలిపారు. నయనతార, హుమా ఖురేషీ, తారా సుతారియా, రుక్మిణి వసంత్ లతో కలిసి పనిచేయడం నాకు చాలా కొత్త అనుభూతిని ఇచ్చిందన్నారు. ఇంతమంది ఒకే సినిమాలో కనిపించడం ప్రేక్షకులకు నచ్చుతుందని పేర్కొన్నారు. ఈ సినిమాపై నాకు ఇష్టం కలగడానికి ఇలాంటి క్షణాలే కారణమని వెల్లడించారు.

నా క్లిప్పింగ్స్ తో యువతను తప్పదోవ పట్టించొద్దు: కంగనా రనౌత్

నటి, భాజపా ఎంపీ కంగనా రనౌత్ ట్రోలర్స్ పై తీవ్ర స్థాయిలో మండిపడ్డారు. తన సినిమాల్లోని సన్నివేశాలను చూపిస్తూ విమర్శలు చేస్తాన్న వారికి గట్టి కొంటర్ ఇచ్చారు. దయచేసి యువతను తప్పదోవ పట్టించొద్దని హితవు పలికారు. ఇటీవల యువతను ఉద్దేశించి కంగనా వివాదాస్పద వ్యాఖ్యలు చేసిన విషయం తెలిసిందే. కొందరు హిందూ యువతులు బాధ్యత లేకుండా.. స్వేచ్ఛ పేరిట తిరుగుతున్నారని ఆమె విమర్శించారు. వారిని ‘గట్టర్ జనరేషన్’ అని వ్యాఖ్యానించారు. దీనిపై సోషల్ మీడియాలో తీవ్ర దుమారం రేగింది. దీంతో కొందరు నెటిజన్లు కంగనా వ్యాఖ్యలను తప్పుబడుతూ.. ఆమె సినిమాల్లోని కొన్ని పాత్రలను, పాత వీడియోలను వైరల్ చేశారు.

ఈ ట్రోలింగ్ పై కంగనా ఇన్ స్టాలో స్పందించారు. సినిమాలో తాను పోషించిన పాత్రలకు, నిజ జీవితానికి ముడిపెట్టాడని కోరారు. “నేను రూ.కోట్లు పారితోషికం తీసుకుని సినిమాల్లో ఆయా పాత్రలు పోషిస్తాను. పెద్ద పెద్ద ఈవెంట్ లో పాల్గొన్నప్పుడు నా చుట్టూ భారీ భద్రత ఉంటుంది. అలాంటి వాటిని ఉదాహరణగా చూపిస్తూ.. పబ్లిక్ లో, రోడ్ల మీద, ఫంక్షన్ లో కూడా యువత అలాగే ప్రవర్తించొచ్చని అంటారా? ఈ రెండూ ఒకటేనా?. నటిగా నా వృత్తికి తగ్గట్టుగా విభిన్న పాత్రలు పోషిస్తాను. ఈ విషయంలో నేను సిగ్గుపడాలింది ఏమీ లేదు. దయచేసి యువతను తప్పదోవ పట్టించకండి. ఇవాళ ఇతరుల పిల్లలను మీరు తప్పదోవ పట్టిస్తే.. రేపు ఆ పరిస్థితి మీ పిల్లలకూ రావచ్చు” అని కంగనా హెచ్చరించారు.



అరుదైన మైలురాయిని చేరుకున్న 'రామాయణ'.. ఇది అసలైన బీభత్సమంటే

బాలీవుడ్ స్టార్ రణధీర్ కపూర్ శ్రీరాముడిగా, సాయి పల్లవి సీతగా, యశ్ రావణుడిగా నటిస్తున్న ప్రతిష్టాత్మక చిత్రం 'రామాయణ'. ఈ సినిమా ప్రకటించిన నాటి నుంచే ప్రేక్షకుల్లో భారీ అంచనాలు నెలకొన్నాయి. ఇటీవల మేకర్స్ విడుదల చేసిన ట్రైలర్ కు అన్ని భాషల్లోనూ విశేష స్పందన లభిస్తోంది. తాజాగా చిత్ర బృందం వెల్లడించిన వివరాల ప్రకారం, 'రామాయణ' ట్రైలర్ అన్ని భాషల్లో కలిపి 350 మిలియన్ల వ్యూస్ దాటింది. దీంతో విడుదలకు ముందే ఈ చిత్రం అరుదైన రికార్డును తన ఖాతాలో వేసుకుంది. ప్రస్తుతం ఈ ట్రైలర్ యూట్యూబ్ లో ట్రెండ్ డింగ్ లో కొనసాగుతోంది. నితీష్ టివారి

దర్శకత్వంలో తెరకెక్కుతున్న ఈ భారీ చిత్రాన్ని సమిత్ మల్లోత్రా నిర్మిస్తున్నారు. ఐమాక్స్ పార్సాల్ లో రూపొందుతున్న ఈ సినిమాకు డిఎన్ఈ (DNEG) విజువల్ ఎఫెక్ట్స్ అందిస్తుండగా, ఎ.ఆర్. రెహమాన్, హన్స్ జిమ్మర్ సంగీతం సమకూరుస్తున్నారు. సన్నీ డియోల్, రవి దూబే, అరుణ్ గోవిల్ తదితరులు కీలక పాత్రల్లో నటిస్తున్నారు. 'రామాయణ' పార్ట్ 1ను 2026 డిసెంబర్ 11, పార్ట్ 2ను 2027 డిసెంబర్ 11 విడుదల చేయనున్నట్లు చిత్ర బృందం ఇప్పటికే ప్రకటించింది. ట్రైలర్ కు లభిస్తున్న అద్భుత స్పందనతో సినిమాపై అంచనాలు మరింత పెరిగాయి.

ఓటీటీలోకి రాబోతున్న లెనిన్..

అక్కినేని అఖిల్ కెరీర్ లోనే మొట్టమొదటి బ్లాక్ బస్టర్ హిట్ గా నిలిచిన భారీ ప్రాజెక్ట్ 'లెనిన్'. భారీ అంచనాల నడుమ జూలై 10న ప్రపంచవ్యాప్తంగా థియేటర్ లోకి వచ్చిన ఈ సినిమా, మొదటి షో నుంచే పాజిటివ్ టాక్ ను సొంతం చేసుకుంది. బాక్సాఫీస్ వద్ద రికార్డు స్థాయి కలెక్షన్ల వర్షం కురిపిస్తూ నిర్మాతలకు లాభాలను తెచ్చి పెట్టింది. ఈ రూరల్ యాక్షన్ డ్రామాలో అఖిల్ సరసన యంగ్ అండ్ గ్రామరస్ బ్యూటీ భాగ్యశ్రీ బోర్చే హీరోయిన్ గా నటించగా, దర్శకుడు మురళీ కిశోర్ అబ్బూరు ఈ చిత్రాన్ని ఎంతో ప్రతిష్టాత్మకంగా తెరకెక్కించారు. అన్నపూర్ణ స్టూడియోస్, సితార ఎంటర్టైన్ మెంట్స్ బ్యానర్స్ పై అక్కినేని నాగార్జున, నాగవంశీ సంయుక్తంగా నిర్మించిన ఈ చిత్రం, థియేటర్ లో ప్రపంచవ్యాప్తంగా దాదాపు రూ.100 కోట్ల కలెక్షన్లను రాబట్టి అఖిల్ కెరీర్ లోనే బిగ్గెస్ట్ హిట్ గా నిలిచింది. అఖిల్ సరికొత్త మాస్ లుక్, మాస్ ఎలిమెంట్స్, పవర్ ఫుల్ యాక్షన్ సీక్వెన్స్ లు ప్రేక్షకులను విశేషంగా ఆకట్టుకున్నాయి. థియేటర్ లో సంచలన విజయం సాధించి రూ.100 కోట్ల క్లబ్ చేరిన ఈ మాస్ యాక్షన్ డ్రామా, ఇప్పుడు ఓటీటీ ప్రియులను అలరించేందుకు సిద్ధమైంది. ఈ సినిమాకు సంబంధించిన డిజిటల్ స్ట్రీమింగ్ హక్కులను ప్రముఖ ఓటీటీ సంస్థ జీ5 దక్కించుకుంది. ఈ క్రమంలోనే 'లెనిన్' చిత్రాన్ని రాబోయే ఆగస్టు 7వ తేదీ నుంచి తమ ప్లాట్ ఫామ్ లో డిజిటల్ స్ట్రీమింగ్ కు తీసుకురాబోతున్నట్లు ఒక స్పెషల్ ప్రోమో వీడియో ద్వారా మేకర్స్ అధికారికంగా వెల్లడించారు. ఈ పోస్టర్ కు గర్జన మొదలవుతోంది. ఫ్రీమ్, ప్రతీకారం, విప్లవాల కథ మీ తెరలను అలరించడానికి సిద్ధంగా ఉంది. లెనిన్ ఆగస్టు 7న, ప్రత్యేకంగా తెలుగు జీ5లో ప్రసారం కానుంది” అని రాసుకొచ్చారు. థియేటర్ లో మిస్ అయినవారు, మళ్లీ చూడాలనుకునేవారు జీ5లో ఈ బ్లాక్ బస్టర్ హిట్ సినిమాను చూడొచ్చు.